

رۆمان

سىلاڧ

ۋ

مىرىن ۋى

(تە ئەز فىرى ئەقىنى كرم)

خەسەن ئىبراھىم

- سيلاق و ميړين وي
- رومان
- حهسه ن ئيبراهيم
- كه قالى بهرگى: فههمى بالايى – گه له ريبيا دهوك
- دهرهينانا هونه رى: گوځه ند عومهر
- تيراژ:
- ژمارا سپاردنى:

میثاقی بہ ژنا بلند

شەف دريژ بوو، ب داوی نه هات. ئەو ژۆرا جھى وى لى، يا بوويه زيندان.

ئەو ئۆكسيجينا بەرى بېھنەكى، سيھين وى گەش دكرن. نھۆ يا بوويه ژەھر.

- شەف دريژ بوو، سەبرا من ناھيت.

ويئەيى وى، ب كراس و فيستانين بووكانييى د ناف پەروازەيەكى زەر، د كۆمۆدينا ژۆرا پوونشتيندا بوو. كەنييا وى، پەروازەيىن خوە شكاندينە.

- ئەى ھەوار... تو چەند جوانى؟ تو چەند نازك و شرينى؟

تاريا شەقى نەشيت پوئناھيا چاقين تە كز بكت.

ويئەيى وى، دا بەر سينگى خوە. چاقين خوە نەقاندن. بېھنا وى تەنگ بوو. ھەست ب ھەناسەيىن وى كرى. ل پشت خوە زقرى.

- ئەفە جھى وى بوو. ئەا ل قى دەرى پوونشتبوو. ئەفە شوون زەندين وينە. ئەفە شوون تليين وينە. ئەا پشتا خوە دا بوو قى دەرى...

ئاخخ، بېھنا وى تژى ژۆرييه. كەنييا وى تژى ب قان ديوارانقەيه!

من تير نەدیت. من تير نە ئاخقت. من چو خوەشى ب كەنييا وى نەبر. ھندەكين دى بەشداريا من دكر. ئەو خوەشى نە بو من ب تنى بوو.

ئەز ژى تىر نام، كەنگى دى بته رۆژ؟ كەنگى دى بىنمه قە؟
ويىنە بلند كره بەرچاقىن خوه:

- كەنگى؟ كەنگى؟

ئەو چەند رۆژ بوون كارى خوه دكر، كا دى چاوا ل بەرانبەرى وى
راوہستت؟! كا دى چ بىرتى؟ كا دى چاوا چتە دەستى؟ كا دى
چەند دەستى وى مینتە دەستیدا؟

گەلەك جاران، بەرانبەرى خوه دىكى، پرۆقە دكرن. ددا بەرسىنگى
خوه، روويىن وى ماچى دكرن. د ناه سىنگى خوه دا دگقاشت.
ل رۆژا دىتنى، ل رۆژا كەتییە بەرانبەرى چاقىن وى. دەرگە
قەبوو. ھەموو تشت ژ بىركرن. چول بىرى نەما، كەس ل پىش
چاقان نەما. كەتە بەرانبەرى بەژنا وى يا جاران. ھەر ئەو بەژنە،
ھەر ئەو دىمى تژى ھىقىيە. ھەر ئەو نىرگزا گەشا جارانە. چاقىن
وى كەتنە چاقىن وى يىن تژى كل. وەك مەگناتىسى كىشانە خوه.
ھىشتا مېياتى ژى دزىت. بروويىن وى وەك دو كقانان تىر ژى
دپەشن. شەرى جىھانى دكن. لىقین وى كانىيا ئەقیندارايە.
بەفرا ئەلمانیا ھندەك ژ سپىياتىيا خوه، بو روويىن وى كرىيە
دىارى.

ھەر ئەو مېكەوا جارانە، ھەر سىنگى وى يى ھار، ل بەراھىيا وى
دەرەقست. ھىشتا ئەو جوكا د نىقا مەمكىن وىدا، ئەوا گەلەك تولا
پى دىن كرىن. ھىشتا خوه ھداييە.!

نه میړی خراب، و نه سالیڼ غه ریښیا د ژوار شیاینه شوونتلین خوه ل
دیمی وی یی می دیار بکن.

دهستی خوه، بی ئاگه ژ خوه ههبت، کره د دهستیدا.

نه زانی چاوا سلاف کر. نه زانی چاوا به رسف دا. چاقین وی ژ
لیقین وی فه نه بوون.

دهستی خوه ژ ناف دهستی وی کیشا دهر. وی دقیا دهستی وی
گه له ک د دهستیدا بمینت، دقیا چاقرلکانی ل گه ل وان چاقین به له ک
بکت. دقیا تیر بیهنا وی هلبکیشت.

تهو ب له ز بوو، دهستی وی زوو به ردا.

- هوون گه له ک ب خیر هاتن.

وهک مهنده هو شان، نه زانی دی چ بکت، دی چ بیژت.

هه قالی وی ملی وی گرت، بره د ژورا میثانانقه.

- سوپاس... بچووک چاوانن؟

- که ره مکن.. گه له ک باشن، سوپاس.

چاقین وی ژ چاقین وی فه نابن. چو سوحبهت و ئاخفتن ژ
ناهی ت.

ههر وه کوو ل سهر کومه کا په لان پروونشتی. گه له ک جارن، کاری

خوه دکر، دا سوحبهته کی بکت، نه شیا. دقیا گه له ک پرسان بکت،

نه شیا. دقیا خوه د ناف پرچا ویدا فه شیرت، نه شیا. دقیا خوه

پاڻيٽه سهر سينگي وي يي هار، نه شيا. بيھنا وي تنگ بوو.
هه ڇهندهڪي د ناف هزرين خودا به رزه دبوو.
پيلين ڪه نيبا وي يا تڙي هيرويين. گهين مهڙيي وي دئازراند.
لئين و هاتن و چونا وي هيڙا دلي وي دڙوار دڪر.
ل هنداف سهرى راوه ستيا...

بهڙنا خواه يا بلند ڇه مانده، هه دو مه مڪين وي گريل بوونه
به ردهري ڪراسي وي يي ڪورت، نه وي ڙ بن پهنته روئي ڪابووي
دهرڪه تي. ل گه لئين وي يين هار. ناڪا وي و ڪه ماخين وي،
وه ڪ به فرا سهرى چيا ديار دڪرن. ب تلين خواه يين نازڪ، په يالهيا
چايي دانا به رسينگي وي.
- ڪه ره مڪه.

.....-

په يالهيا چايي بلند ڪره بهر دهڙي خواه، دو قورچ ليدان و دانا
جهي وي.

- ببوره ڪاڪ... من شه ڪر نه ڪريي.

هه قالي وي دهردي وي دزانت.

- ڙي بگه ره، نه و چايي، تال فه دخوت.

شهف دريڙ بوو...

- شهفا هه وه خواهش.

- هيشتا زوويه، خواه من ناهيت.

- درهنگه، سوبه هی مه کار ههیه، دی بچووک چنه خواندنگه هی. شهف ب داوی ناهیت. خه و سل بوو.

- ئەفه چهند ساله ئەزل هیقیای فی شهفی مه. من مراد بوو ژ نیژیک بینم. من مراد بوو، ل گهل پوونم. نهۆ د ناقبهرا من و ویدا، ئەف دیوارهیه. دیواری بهرلین ههرفاندن. دی کهنگی فی دیواری ههریفن؟ دهنگی دلای وی تژی گوھین منه. دهنگی گوھنیللیا وی د بن میری پس فه. مهژیی من هیرا. بیهنا وی ئەز سهر خوش کرم. چ بکم؟ ئەی ههوار.؟!

دی کهنگی بته پوژ؟ دی کهنگی ئەف دیواره رابت؟ دی کهنگی فی دهرگه هی فهکت و بیژته من سپیده باش؟

چ بکم؟ بچمه ژورا وی؟ خوه بهردمه د ناف نھینین ویدا؟ خه و درندهیه کی هاره. لهشی وی یی واستیایی داگیر کر. د ناف پیلین خوه یین هاردا بره خواری...

ئهو دیواری د ناقبهرا واندا، بوو شووشه. لهشی وی یی وهک ماسیی، د بهر بهژنا مییدا دریژ کرییه. خرخرا میری، خه و ژای سل کرییه.

دهستی خوه ل دیواری شووشهیی دا. چاقین وان کهتنه ئیک.

- وهره... خهوا من ژای ناهیت.

دهرگه فهبوو. سیلاف ب جلکین شهفی یین نیف رووس، هلدا ژور.

دقيا ژ پيشقه رابت.

- رانه به. خهوا من ژى ناهيت. دى هيلى د ناه نئينا ته دا بنقم.؟!

دهنگ ژى نه هات، چاقين وى به رسف دان.

لحيفا وى راکر، جهى خوه ل بهر ته نشتا وى کر. گهرما له شى وى، هه ستين وى بين نير هشار کر. چاقين وان که تن ئيك، ليقين وان که تن سه ريك. بيهنا سينگى وى تثرى مه ژيى وى بوو. ده ستين وان بوونه ده ستين رو بوتان. کتکته، جلکين ئيك هاقينه بن بين خوه.

دو له شين رووس، د خوهيژا ته ر بوون. دهنگى شهري ئه فينا وان، لقين و بزاقا وان. ميړى واستيايي، ل ژورا دى هشار کر. ل هنداف سهري وان ر اوه ستيا. بهري داخوذا ليبورينى ژى بکن. دهنگى بچووکان ژ وى خهوا خوهش و ب ترس هشار کر. مال تثرى دهنگه، سيلاف کارى بچووکا دکت، دا بچنه خواندنگه هى.

راست ر ابوو سه ر خوه. بريار دا قى سپيدهيى، ژ خوه، نه کت. دبت ئيدى نه شيت هو سا ژ نيزيك بينت. دهنگى سيلاقى ژ ژورا خواري هات.

- مراد، هه کهر ته بچووک برنه خواندنگه هى، بو مه هندهک نانى و پيخوارنان د گهل خوه بينه.

دلّی وی زیدہ خوہ قوتا. ژیبی وی بوو چارده سال. نه شیا خوہ د
ناف نئینین خوہدا بگرت.

- دئ ب تنی مینت. ئەز و ئەو. ئەقە رۆژا منە. دئ هلۆ، ئەوا
ئەقە چەند سالە تول هیقیی، نھۆ ب تنییە، ل بەندا تە یە، قەبی
تە دخوازت. دئ هلۆ خوہشمیر. دەنگی گرتنا دەرگەھی، خوینا
دلّی وی لەزاند. سەری خوہ ژ رۆرا خوہ ئینادەر. بەژنا زراف د
ژۆرا خواری قەیە، شەوقی ددت.

وەک دزان، خوہ نیژیک کر. نه قیا وی دیمەنی گەلەک جوان و شرین
تیک بدت. نه قیا پرچا وی یا تاری ژ وی دیلانا ل سەر ملان دکت،
بیار بکت.

لی وەک پەلاتینکا عاشقا رۆناهیی، نه شیا خوہ. دقیا د ناف پیلین
ئاگری بەژنا ویدا، خوہ بسوژت.

چ ببت بلا ببت، تنی ژ قی خوہکوژتنی بیبار نەبت.
- سیلاف، سیلاف..

ب ترسەکا شەرمین ل سەر ملی خوہ زقری.

- کەرەمکە کاک هەوار؟ سپیدە باش.

- سپیدە باشتەر. مراد چۆ دەری؟

- بەلی. چۆ بچووکا ببتە خواندنگەھی. دئ زوو ئیت، تە خیر

بوو؟!

- ببۆرە، ئەز شەقیدی نه نئستیمە.

- وهى تو ب خودى كى؟! جهى ته نه خواهش بوو؟
- نه نه. دلى من نه خواهش بوو.
- دلى ته؟!!
- ئهري. سيلاف دلى من نه خواهش بوو. سيلافا من. ته ئەز ژبير كرم؟
- ببوره كاك هوار، ئەز د ته نه گه هشتم؟! ئەز نزا...
- دهستى وي گرت، دقيا دانتە سەردلى خوه. زوو دەستى خوه ژ ناف دەستى وي ئينا دەر.
- زهحمەت نەبت، خوه دوور بکه، نهۆ دى ميړى من ئيت و...
- ميړى ته... ئەز باش دنياسم و تو ژى وي باش دنياسى.
- ببوره. زهحمەت نەبت هه ره د ژورا خوهقه.
- ئەز نه هاتيمه بنقم و بخوم. ئەز ژ بهر ته هاتيمه. ئەقه چەند ساله، ئەز ل رۆژه كا هوسا دگه ږم. ئەز ل ته دگه ږم. تول من بهرزه بوو بوويى. من تو ديتى. ئەز ب ساناھى ته بهرنادم. دى گيانى خوه گوړى ته بكم.
- ئەز تينا گه هم تو چ دييژى؟! من ئاگه ژ ته نينه. بهلا خوه ژ من فهكه. ئەز نهيا وان كارامه. تو شاشى.
- سيلاف..، دلى من، ئەز نه هاتيمه ب زورى يان ب پاره يان ب هندەك ريپين نه جوان قى داخوژى ژ ته بكم! ئەز داخوژا ئەقينه كا

- پاقر ژ ته دکم. باش بزانه، هر تشتی ته نه قیت، هر تشتی نه ب
 دلّی ته بت، ئەز ناکم و ب مرنا منه.
- ئەز هیقیدارم دووربکهشی. نهۆ دئی مراد ئیّت. بلا مه هۆسا
 نه بینت.
- تنی من دقیت دهستین ته بگرم. دهستی ته دانمه سه ر دلّی خوه.
 ته بدمه بهر سینگی خوه. ئەز گه لهك ژ ته خه ریب بوویمه.
- ببۆره. ئەوا ته دقیت، ئەز نه شیم بکم، ئەو نه کاری منه.
- سیلاف.. باش بزانه من خرابییا ته نه قیت، تنی ئەز نه شیم بی
 ته بژیم.
- ما تو من و حالّی من نابینی؟! میړ و بچووک و...
- میړی ته پیقازه کی نائینت.
- و بچووک و خه لك و.؟
- کهسی ئاگه ژ مه نینه. ما جاره کی خه لکی پرسا حالّی ته
 کرییه؟
- ئەز نه شیم، ژ من بگه ره.
- ئەز ژی نه شیم بی ته بژیم.
- ته مال هه یه، ته بچووک هه نه.
- من تنی تو دقیی. من دلّی ته دقیت. من چاقین ته دقین. من
 که نی و که یفا ته دقیت. من...

- ببوره. ئەز نه شيم. ئەز نه کچا چارده سالی مه. ئەز خوهدان مال و مير و بچووکم. ما تو نزانى؟
- سيلاف. تو باش دزانى ئەز چهند ههز ژ ته دکم. تو باش دزانى تو بووييه بهشهک ژ ژيانا من، تو د خوينا دلخ من دا، بووييه قايرۆس. ئەز نه شيم خوه ژى رزگار بکم.
- هيدي هيدي، ته خيره؟ من ئاگه ژ ته نينه. ئەز ته باش نانياسم. ئەز د ناف خهه و بچووکين خوهدا بهرزه بوويمه. ما تو حالى من نزانى؟
- ئەز هه موو تشتان ژ ژيانا ته دزانم. ئەز مالبابا ته و يا ميرى ته ژى باش دنياسم، لهوما دلخ من بته سۆت. لهوما من دقيت ته ژ ناف دهستين وان رزگار بکم.
- ما ئەز چ بکم؟ ئەهه بهختى من ژ دنيايى.
- بهختى من ژى ژ دنيايى، ئەز نه شيم بى ته بژيم.
- ببوره، من دههه قان گووتنان نينه. ژيانا من هه موو خهه و نه خوهشينه. ئەز نه شيم هندهکين دى ژى، ل خوه زيده بکم.
- ئەز ژ بهر وان خهه ونه خوهشيان، خوه گۆرى ته دکم. من دقيت بارى ته سقک بکم. خهه مين ته سست بکم. تو ههست ب ژيانى بکى، بکهنى، بژى، ب هيقيى. تو بو کى خوه دسوژى؟ تو بو کى قان خه مان هلدگرى؟
- تو چ ژ حالى من نزانى، ئەز مريمه!

- دلّی خوه قه بکه، باوه ریا خوه ب من بینه. بو من، ژ دل باخه، دئی دلّی ته ته نابت.
- پشتی چ؟
- ما چ چو یییه؟ هیشتا تو وهك بوو که کیی.
- بشکوری، دقیا بکه نت. بهری خوه دا ده رگه هی.
- سوپاس بو قان گو تنان. ئەز نه ل هیقییا چو خوه شییا مه.
- وهره دا پیکفه قان چند سالیّن ژ ژییی مه مایین، ب خوه شی بیورینن.
- ئەز نه شیم، چیرۆکا من درێژه.
- چیرۆکا خوه بو من بیژه دا بکه رهومان. ما تو نزانئ ئەز رهوماننقیسم؟!
- کهنی، که نییهك ب ترس و شه رمین. چه زین وی یین نیر هارکرن.
- باوه ر بکه دئی بته درێژترین و نه خوه شترین رهومان.
- بلا، دا ئەقیندارین پشتی مه بو خوه مفایی ژئ وهر بگرن.
- به لایا خوه ژ من قه بکه. یا ته دقیت، ئەز نه شیم بکم.
- تنی من که نییا ته دقیت.
- جه ژتیلیین که نیی پر بوو، ئەقی جاری ژ دل کهنی و هه ر ب که نیقه گو ت:
- هه که ر تنی یا ته دقیت کهنی بت، ئەو ب سانا هییه.

- تنی من کهنی ژ ته قیت. لی دقیت ئەو کهنی ژ دلی ته دەرکەفت.

سەری خوە هەژاند، ئاخینکەك ژ کووراتییا دلی دەرکەت.

- ئەو زەحمەتە. دلی من ژ خەمان پرە. کەنییا من، تنی ژ دەقییە.

- دلی خوە قەبکە، بلا خەم دەرکەفن، کەیف و خوەشی جەیی خەم و نەخوەشیان بگرن.

بەری خوە دا ناچاقین وی، ترسا وی قەرەقی. خوە پتر نێزیک کر.

- نوکە ته چ ژ من دقیت؟

- من دلی ته دقیت، من کەنییا ته دقیت، من چاقین ته یین رەش دقین، من...

- وە ی بابو! پا ته چ بو میری من هیلا؟

- پیکین قوتکایی و هەقالین وی یین وەکی وی.

- ئەقە نەسیبی منە، ئەقە بارا منە ژ دنیا یی.

- وەنە بیژە. ئەز نەسیبی تەمە، دلی من بارا تەیه.

- ئەز نەشیم، ل من ببۆرە. تو برا و هەقالەکی خوەشتقیی.

- من ژ ی هەر هند دقیت. من ئەو باوەری دقیت. دا ئەز بشیم ته ژ

قی بیئومیدیا تو تیدا دەریخم. ژیان هیشتا ل پیشیا ته و...

- ژیا نا چ؟ حالی چ؟ ئەز پیربووم، من چو نەمایە بو بژیم.

- وەنە بیژە. تو د کوکا گەنجاتییا خوەدایی. تو هەموو هیز و

ژیانی.

- تو نرانی چ هاتییه سهری من.
- من دقیت بزاتم. بو من بیتره، دا تو ژی تهنا بی و دا بکمه
رؤمان وهک من گوئی.
دیشان کهنی، پتر باوهری پهیدا بوو، ترسا وی نهما، سوحبهتا وان
خوهشتربوو.

- تو راست دیتری، دی ژيانا من کییه رؤمان؟!

- ئهری و باشترین رؤمان.

- دی ههما دهست پی بکه.

تری ناقچاقان کهیف و هیقیبوون.

- ناقی وی بکمه چ؟

پشتا خوه دایی، ب کهنییهک شهزمینقه:

- بکه سیلاف..

- سیلاف.؟! ناقی ته؟!

- ئهری ناقی من. ما نه خوهش ناقه؟

- گهلهک خوهش ناقه و...
- لی هشیار به!

- نهترسه.

- ترس؟ ما من چ ماییه ژی بترسم؟

دهستین خوه پهرخاندن، ههر وهکوو قریژا چهند سالان ژی ددته
بایی.

- دقيت تو هارى من بكى .
- چاوا؟
- هندەك ژ ژيانا خوه يا بچووكاتيى، هندەك تشتين قەشارتى،
هندەك ژ ئەقينا خوه يا ژيىي هەرزەكاريى .
- تو هەموو تشتان ژ من دزاني، وهك ته گوټى . من چو تشتين
قەشارتى نينن .
- و ئەقيني؟!
- باوهر بكه من ئەقيني نه كريبه .
- ئەز باوهر ناكم . ئەف جوانييه و ئەف خويانا شرين، شيا بن ته
ژ ئەقينيى بدزن و...
نههالا ئاخفتنا خوه خلاس بكت .
- راسته و سوپاس بو چاقين ته . تو من وهسا ديينى . لى ئەز نه
گەهشتم ئەقينيى بكم . من ئەو دەم نه ديت .
- دى وەرە دا نهۆ بكن .
- نهۆ؟!
- كەنيا وى توخيىب بەزاندن، گەهين لەشى وى هاركرن .
- ئەرى نهۆ . من ژى ئەقيني نه كريبه . ئەم دى ژ ئەقرو پيڤه
دەست پى بكن .
- پشتى سى بچووك و دو ميران؟! دى ئەقينييا چ بكم؟ تو
ياربيان ب من دكى؟!

- من ژى ژن و سى بچووك هه نه . ئەز ژى وهك ته مه .
- گه لهك زه حمه ته .
- گه لهك ب سانا هييه .

هه و النامه ي كتيب

هه و النامهه كئيب

كه نيهه سيلاقه

باژیږ، بچووکه، رهنگی گوندان ددت. جادهیا سهرهکی، دلی
باژیږی دکتہ دو کەر.

هندهك دکانین بیسهروبهر، لیقین جادهیی کرتکرینه. هەر کهسی
جارهکی فی باژیږی بینت، دی بیژت. ئەف باژیږه ژ بهرمايکین
شهرهکی مهزنه. هیشتا خانیین وان، یین سهردهمی گهنجاتییا
وان.

ل باژیږی هه مووی، دو سی خانیین بویاخکری نین. هه موو ل
هیقییا بریاره کا تایهتن، دا باژیږ سهروبن بکت، کولکین وان بکتہ
بیلايين مہرمہری. بکولکین وان بکتہ، کولکین وان بکتہ
حوکمهتا بهری نه دهیلا کس ژ که قلوژانکی خوه دهرکهفت. ل
تازادییا ئەقرو پاخلین وان قالانه. تنی دشین نانی روژانه پهدا
بکن.

ژ بهر بچووکاتییا باژیږی، خه لکی وی، هیشتا خوه وهک گونديیان
دهژمیږت. هه موو، باش یا نیقا مالا ئیک دزانن.

ل فی باژیږی، کهس نه شیت چو نهینیان فه شیرت. کهس
نه شیت، خوارنهك خوهش بی جیرانان بخوهت.

باژیږ ههشکه. داروبار لی شین نابت. نه کانیه که، نه رووباره که، نه
چهم نه بیستانن.

ژ هسکاتیا باژیږی، ژ بی ئاقیا وی، ژ نه بوونا جهین تایهت،
تولازین وی ل سهر لیقا جادهیی، وهک پولیسین زیره قانییی،
چاقلکانی د گهل عه باره شان دکن.

ئهو سی چار مزگهفت، ئهو سی چار چایخانه و سی چار
باره گایین پارتییین سیاسی، نهشین گیانی وان یی پرزاف تیر
بکن. کاری رۆژی دکن، ب شرف ل بهر تهله قزیون و دهنگوباسین
دوباره دخون.

ل رۆژا دی ل هیقییا عه باره شهکی دمینن، ههتا جارهکی که نییه کا
زهر ژ لیقین نیکی بینن و بکهفته داقین وان یین پویتی.
تنی چند کچه کان، خوه گوری پیلین پیشکه تنی کرینه. شیاينه
وی عه بایی رهش پاقیزن، بهژنین خوه یین زراف بدنه بایی
له کولومه یین دنیا یی.

لی هیشتا که سی ژ وان کچا، ئهو دل و ئهو جهرگ نه بوویه و
نه شیايه ل نیقا بازاری بچووک و بیسه روبهر، که نییه کا شیتانه، وان
تولازان هار و دین بکت!

کهس نه مال سهر هشین خوه، کهس نه مال دۆر خوه نه زقږی، کهس
نه مال ئهو کاری د دهستیدا نه هیلییه ب ریقه، کهس نه مال گه هین
له شی وی نیرنه بووین، کهس نه مال دهف لی بهش نه بووی.
بهری هه موویان که ته جهی که نی ژنی زایی، جهی وه حی ژنی
هاتییه خوار.

ئەقە باژىرى نىرايە. بىرا كەسى نائىت، ل قى جەي و ل قى دەمى
رۋژى، گۈە ل كەنىيە كا ھۆسا بووى!

گەلەك ژ وان دكانداران، د ناف كەقنەھزىن خوەدا گەپيان،
گەلەك برنە رۋژىن خوەش. گەلەك د ناف وان كەقنەھزىراندا كەتن
د زقروكا ئەقنىيىدا، كەتن بەر سىنگى خوەشتقىيىن خوە. گەلەك
ژى برنە سەر كەلەخىن كچىن وان، خويشكىن وان، ژنىن وان، ئەويىن
سەرا كەنىيە كا ھۆسا، د گەل يارى خوە، د گەل جىرانى خوە، بىناخ
كرىن، بى كو كەس دادگەھا وان بكت، بى كو كەس ل ئەگەران
بگەرت!

قەقەپكا وى، ھەموو ھزر شر كرن، ھەموو لىقن راوہستاندن، ھەموو
وہك پەيكەران بى گيان مان. ھەموو بچووك لى كۆم دىن و ل دۆرىن وى
درەقسىن و سترانان ب بەژنا وى دىيژن، تۆلان، بربەرە، ل دۆران كۆم
بوون.

سەرنجا وى كىشان، چەندا مى بوو، خوە پتر لى كر. چەندا نازك و
شرىن بوو، خوە كرە ھنگقىن.

چاقىن وى يىن تژى كل، دللى وان تۆلازان ب تىرىن خوە كونكرن.
وہك خوەپىشاندى، ھەموو ھەتا دەرى مالا وى د گەل چۆن.

وی شهقی، هه موو درهنگ چۆنه مالین خوه. وی شهقی، خه و
نه چۆ چاقین کهسی. هه موو مانه هشیار. وی شهقی، چو دزی ل
باژی ری نه هاتنه کرن.

وی شهقی، کهس نه ما د که له خی پیره ژنا خوه نه چه ری. وی
شهقی، چو تۆلاز نه مان کاسیتا مه ژییی خوه ب دوباره کرنیقه حولی
نه کری. کهس نه ما که نییا وی، د گهل دهنگی قه پقه پکا وی تیکهل
نه کری. کهس نه ما چاقین رهش، ل بهرسینگی خوه نه نقان دین. کهس
نه ما سپیده یی درهنگ ژ خه و هشیار نه بووی. کهس نه ما
مه سینه کی ئافا ته زی ل له شی خوه یی خوه هدا ی نه کری!

هه و النامه ی کتیب

مزگینیہ کا ژ بیر کری

- تو دزانی، سیلاف هاتییه ئەلمانیا؟
 ئەف گۆتته د سەریدا دەنگ قەدا. سیلاف...سیلاف...
 باوەر نەکر. وەك حیبەتییان بەری خوە دا هەقالی خوە.
 - چیه؟ رەنگی تە هۆسا هاتە گوهورین؟ جھی خوە خوەش کر،
 گوھین خوە، باش قە کرن.
 - تە چ گۆت؟
 هەقالی وی، بەری خوە ژێ دا پاش، نەقییا ئەنییا وی یا گری
 ببینت.
 - من گۆت، سیلاف هاتییه ئەلمانیا.
 راست رابوو سەر پێیان. نەقییا باوەر بکت. هزرکر، ئەقە یارییه کا
 چقیله، هەقالی وی، دەمی خوە پی دبۆرینت.
 - ببۆره کاک هەژار، من دل و مەژیی یارییان نەماییه، ب تاییهت
 بابەتی سیلاقی. توفی چەندی باش دزانی.
 - ئەز یارییان ناکم. رۆژانە دو سی جارن، ئەز زەلامی وی دبینم.
 مالا وان ب رەخ مالین مەقەیه.
 - یارییان نەکە... تو باش دزانی، سیلاف بو من چیه. تو باش
 دزانی.
 - ئەقە تەلە فۆنا زەلامی وییە. هەکەر تو باوەر نەکی، هلو ل سەر
 کیسی من تەلە فۆنا وی بکە.

تەلە فۇنا خوه قەكر. ھەژمارەك لىدا، تەلە فۇن كرە د دەستىدا. خوه ھاقتە تەلە فۇنى.

- بەلى. كەرەم بكة. ھەلۋو.

دەقى ۋى بەش بوو. نەشیا بەرسقا ۋى بدت. تەلە فۇن بەردا.

- ھەلۋو... ھەلۋو.. ھەقالى ۋى زانى چ ھاتە سەرى، تەلە فۇن راکر.

- ھەلۋو كاك مراد ئەزم، من دقيا پارسا حالى تە بكم.

- گەلەك سوپاس... تول كىقەيى؟ ئەقە دو رۆژە تو نە دىارى؟

- ئەزل مالا برادەرەكى تە يى خوهشتقى بووم، ۋى ژى دقیت سلاقەكى ل تە بكت.

- ل سەر چاقان، بلا كەرەم بكت، كا ئەو كىيە؟

تەلە فۇن كرە د دەستىدا و ب كەنبە كا فىلبازانە دووركەت.

- ھەلۋو، كاك مراد، تو چاوانى؟ ھوون چاوانن؟

- ئەم گەلەك باشن. تو چاوانى؟ ببۆرە من تو نەنياسى، ديارە ئەز پىربوويمە.

- نەنە، تو ھەقى. ئەقە دەمەكى دريژە مە ئىكودو نەدیتى. ئەز ھەوارم.

- ۋەى ل سەرچاقان كاك ھەوار. باۋەر بكة، ھەژار دگوت تول قان درايبى. من گەلەك جاران داخوازا تەلە فۇنا تە ژى دكر. من دقيا تە بىنم.

- مالا من بو هه وه فه كرييه . ئى ، ئى .؟
- كه رهم بكه ، بيژه؟ ته دقيت چ بيژى؟
- سوپاس، تنى من دقيا بيژم كو هوون هه موو باشن؟!
 - سه ر لى وهرمى . چاقين وى زيق بوون . ئاگه ژ چو نه ما . نه زانى
 - چاوا ته له فون دانا . نه زانى چ گوٽى ، نه زانى ل كووقه يه .
 - سيلاف هاتييه ئەلمانيا . جيرانا مهيه . سى بچووك هه نه . ميړى
 - وى پووجه ، بى پارهيه ، بيسه روبه ره .
- ئاخخ سيلاف . يهنه ته ته تژى دفنا من بوو... سيلاق . سيلاق . دى ل تانا ته ئيم . دى خواهه گه هينمه ته . دى خواهه نيژىكى ته كم .
- هى ، ته خيره تو هوسا شرپووبى؟ وى كابرابى چ گوته ته؟
- هه ، ببوره كاك هه ژار .
- تو ببوره ، من نزانى ناقى سيلاقى دى ته هوسا بيهش كت!
- دقيت ب زووترين دهم ، نه ز سيلاقى بييم .
- وهى سه رچاقان ، لى ...
- لى چ؟
- ميړى وى ، بچووكين وى .
- تنى ژ دوورقه ، تنى چاقين وى بين رهش بينم ، جارى به سه .
- ب راستى ، چاقين وى ميړكوژن .
- ته چ گوٽ؟ - من گوٽ ، سه ر چاقان .

هه و النامهه كئيب

ژدیتا ئیک

شەف ژ نیقیی بۆرییه. ژۆر بیدەنگە، تارپیە. خەو کابوسەکی
کریتە. مەژی ئالۆزە، لەش وەستیایە...

ل سەر ملی خوە زقەری، سیلاف ل سەر تەختی وی پروونشتییە.
شەیهکی دەستیدا، پرچا خوە شە دکت.

- سیلاف، سیلاف. وەرە ب رەخ منقە. وەرە ئەز بو تە دین و
ھاربووم.

- ھەوار، ئەز ژی بو تە سوتم. وەرە من ببە، وەرە من رزگار بکە.
وەرە...

لئین زیدەبوو. گەھین نیر ھاربوون.

- سیلاف، لئین تە چەند شیرینن!

- ھەوار، بین تە شیرینترن.

خوہا لەشی وی زیدەبوو. لئینا خوە پچا ناف پیسیرا خوە.

- سیلاف، سیلاف، ئاخ، سینگی تە ھیشتا کویقیە.

- تە ئەز خوالم. من بەردە.

- ئەز ژ تە تیر نابم.

- ھیشتا تە چو نەدیتیە.

- ما تشتەك ژ قان ھنارین دەقی مندا خوہشتر ھەنە؟

لەشی خوە یی نازک و سپی، ل پیش چاقان رووس کر. وەك

زارقە کەرەکا شارەزا ل دۆر کە لەخی وی یی خاف ھاتە چەپا،

ههتا هیپرکری. خوه هاڅیتته سهر سینگی وی یی پرووس، کهتنه
کهڅزکا نهڅینی.

- نهڅه نهز بو ته مام. دی څیجا من ژ دل بخوه و...

دهنگی گوهنیلییا وی زیدهبوو. لڅینا وی زیدهبوو. شهړی وی د
کهل نهڅینی وی زیدهبوو.

- سیلاف، سیلاف...

دهستی ژنا وی، ملی وی ههژاند.

- ههوار، ههوار، ته خیره؟ هلو، ناڅی خوهدی بینه؟

راست رابوو سهرخوه. ل دوار خوه زڅری، سیلاف نهڅیت. لهڅی
وی یی ژ خوههی ته رابویی. دهستی خوه شوړکره پیسیرا خوه،
زانی یی بوویه زاڅا. قهستا سهرشوویی کر. وی شهڅی خه و ژی
سلبوو.

ل بهرانبهری خوهدیکی پروونشت. دیمی وی یی پویتی، سالیڼ
بووری ل پیش چاقان ریژ کر.

دهنگوباسیڼ وی تژی باژیڼه. هه دو تولاز دگههنه ئیک،
بهحسی وی دکن. هه دو پیرهژن لیک کوم دبن، بهحسی وی دکن.
یا بوویه بهنیشتی هه موو دهقان.

- کهس ژ جوانییا وی تیر نابت. خفشا خه زالییه.

- نه تنی جوانه، دیژن گهلهک خواندهڅا و زانیه ژی.

- پا چاوا خوهلی پی وهرکرن، دانه وی گولکی!؟

- كەس نزان ت چاوا پى رازى بوويه؟!
- نقشتييهك بو خولهيسهري چيكرن. كى بو من بيژت، ئەقە كارى
نقشتيانە.

- نە، نە. چيروكا وي ژ نقشتييان مەزنتره!
- چيه؟! تو تشتهكى دزاني؟ دى كا بو مە ژى بيژه.
- ئەز باوهر دكم ب زوري دايبىي.
ئەو چاوا؟!
...-
...-

بيھنا وي تەنگبوو. پيلين سەرمايى هشين وي كومكرن. لەشى
خوہ پيچا، قەستا ژورا بچووكين خوہ كر.
هەر سى بچووك، د ناف پيلين خەويدا بەرزەبووينە. زقري ژورا
خوہ يا نقستنى، ژنا وي، د خەوہك گراندايە.
ل نيقا ژورا روونشتنى، هاتوچۆ، هەتا وەستيایى. تەلە فزيون ھل
كر، ژ قى كەنالى بو يى دى. چوب دلى نەبوون.
ھزران سەر ژ ھەموو ھەستان ستاندد...
- سيلاف...-

وہك خەزالەك كويقى، ل سەر مىلى خوہ زقري. تژى ناچچاقان
كەنى و بشكورپينە.
- تو بەحسى من دكى؟

- ئەرى. ما تو باوهر دكى، ژ بلى ته، سيلاقهك دى د دنياييدا
ههبت؟!!

كهنييا وي تثرى كولانى بوو. ترسا وي زيده كر. رهنگى وي ژ
شهردا زهر بوو.

- تو چهند ب دلى.

- و تو چهند ترسنوكى.

- ئەف كولانه تثرى مروفن.

- ما ته ديتييه مروقان مروف خوارين؟!!

ب كهنييهك مى، ب ريقه چونهك هونهرى، بهر ب ويقه هات.

- كهردم بكه، ته خيره؟

ترسا وي گهشته پووستى وي. رهنگ لى گوهارت. پاشقه
زقرى.

- هه؟ چوننه، چوننه.

زانى ژ ميرانييى خلاسبوو.

- ته گازى من كر! ته گوت سيلاق!

- من؟ نه نه. من تنى دقيا...ئى، ئى...!

- چيه تو هو سا لالبوويى؟ ته ناقى من ئينا. ته چ دقيت بيژه،

شهردم نه كه؟

- چونه... چونه.

- ھەكەر تو بوویە میړ و تەڤیا تښته کی بیږی. ئەز دی ھەر ل ڤی
کۆلانی ئیم و چم.

تږی ئەنیا وی خوه بوو. ھەموو ھیزا خوه جەماند، ل رەخین خوه
زڤری.

- من دڤیا بیږم...

ل سەر ملی خوه زڤری، ل ھیڤیا پەڤقا وی ما.

- ئی... کەرەم بکە؟

- من دڤیا بیږم... تو... تو گەلەك جوان و شیرینی.

کەنیا وی ھەموو توخیب بەزاندن.

- ئەڤە بوو؟ تە ئەز ھندە گیرۆکرم؟ تە دڤیا ڤی بیږی؟

- ئەری.

- سوپاس.

دەنگی قەڤقەڤکا وی گوھین وی تږی مۆزیککرن.

ل ڤی باږیری، کەس نەمایە نە گۆتیڤی، تو جوانی، تو شیرینی،

تە ئەز سوتم، تە ئەز ھارکرم.

ل ھەموویان مرادە بزاندن، چاوا شوو ب ڤی خوینتەحلی کرییە؟

ھەموویان مرادە بزاندن، چاوا ب ڤی ھەستیگرانی رازی بوویە؟

نیرگزا ژ نووگه هشتی

- ژییی من پازده سال بوون، ئەز د کۆکا بزاف و ژیانیدا بووم.
جوانی، زیرهکی، ساخلهمی...

دهنگی وی کزبوو، هەر وهکوو ب دهست، وهک رادیوی، کابکا
دهنگی هاتییه بادان.

- ئەز ل پۆلا سیی ناخنجی بووم.

کەتە سەر پشتا خوه. بشکورینی لیقین وی گرتن. بهری وی کەتە
ئاسۆیهکی بیداوی.

- من، ئەو تاخ و خواندنگه ئینابوونه ئیشتەئیشتی. چو تۆلاز، ل
تاخی مه، نه مابوون، من هار و دین نه کربن. زهلامین ب ژن و
بچووک، ژ بهر جوانی و فیل و فندی من، نه دحهویان. یارین من
رۆژ بو رۆژی زیده دبوون.

من، یاری ب وان دکرن. دهمی خوه پی دبوواند. هه قالین من یین
کچ، هه سوودایی ب من دبرن. باوهر بکه، کهسی ژ وان تۆلازان،
نه شیا فی دلی داگیر بکت.

بهری خوه دا ناچقاچین وی:

- ته ئاگه ژ من ههیه؟

سهری خوه بلند کر، دهستی خوه هاقیته پرچا وی یا به لاف، ل
سهر ملین وی راست کر.

- ئەری، بیژه، من گوه ل تهیه.

- و تو باوهر دکی؟!!

راست رابوو سهر خوه. دهقی خوه هاڅیته لیڅا وی یا بنی و زوو
بهردا.

- ئه ری دلې من، ئه ز باوهر دکم. ما کی ژ ته جوانتر و شیرینتر ل
قی دنیا یی هه یه؟

تژی ناچاقان بشکورین و هیقی بوون.

- بیژه، و پاشی؟

جهی خوه خوهش کر. ملی خوه، باش، ب ملی وی یی پرووسقه
شداند.

- ئه ز، ژ بهر تو لزان، نه دشیام ده رکه قم. ئه ز نه دشیام بچمه
بازاری.

خوه پتر ب له شی و یقه شداند.

- ئه و که یف و یاری، ل من بوونه ترس. ئه ز گه له ک دترسیام. ترسا
من ههر زیده دبوو.

بی به ری خوه بدته ناچاقین وی. بی ژ جهی خوه بلقت:

- تو ژ چ دترسیایی؟ ژ کی دترسیایی؟

- ژ باب و براین خوه.

خوه دریژ کره د بهر ته نشتیدا. سینگی خوه ب سینگی و یقه نا.

گهرما له شی وی، ره جفکا دلې وی کیم کر.

- شه قه کی...

جه شربوو، دهنگ نه‌ما. زانی ئەو خوہنیزیکرئە، ژ ترسەکا
مەزنە. ژ ناف هزرین خوہ دەرکەت. بەری خوہ دا چاقین وی یین
تژی کل.

- ئی؟! -

زانی یا د ناف دەستین دادوهرەکی عادلدا.

- شەقەکی برایی من یی مەزن، ژ سویکی دەت.

گوہین وی، ل دەقی وی مان، ئەو دەقی ئەقین ژێ دزیت.

- وی شەقی من نەشیا خوہ ژ ناف دەستین جیرانی مە بینمەدەر.

گەرما لەشی وی قەرەقی. قوتانا دلێ وی زیدەبوو. هەست ب
کیماسیی کر.

- وی شەقی، برایی من ئەز د کوشا جیرانی مەدا گرتم.

د گەل پیلین خوہشیین راموسانا ئیکی چۆ خواری.

- لیقین من د ناف لیقین ویدا بوون. ئەز ل بەر پەرین ئەسمانان
دفریم.

من هەست ب پیژنا برایی خوہ کر. من هەند دیت. پرچا من، د

ناف دەستین ویدا یە. ئەز ب پرچی راکیشام، بەر ب مالقە برم.

بی لی بزقرت، هەر وه‌کوو ژ وی کاری رازی:

- و هەقالی تە؟ چ لی هات؟ چ کر؟

- ما دی چ کت؟! رەقی و ئەز د ناف دەستین وی زالمیدا هیلام.

دل لی سوٓت. کیشا بهر سینگی خوه. پرچا وی داقداف ب تلین
خوه شه کر. دو سی ماچ ل ئه نییا وی دان.

- بیژه، ته دلی من هلاند، بیژه.

چاقین خوه نه قانندن. ئاخینکه ک کوور ژ هناقین وی دهرکه ت:

- من نه قیت یا دی بیژم.

دهستی خوه د ناف سینگی ویدا گیپرا، ههر وه کوول تشته کی
دگه پرت.

- دقیت تو بیژی. ته سوژ داییه من کو تو هه موو تشتان بیژی،
دلی خوه فه کی، پاشمایکین رهش ژ بیر بکی. بیژه. دا تو ته نا
بنفی.

چاقین خوه فه کرن، ئیخستنه چاقین وی. زانی راستییی دیژت.
زانی، ژ دل، دقیت هاری وی بکت. پشتر استبوو، زانی هیشتا
مروقه ک ههیه، دشیت خه مین خوه بو بیژت. ههست کر، ب گوتنا
هه موو نه نییان دی دلی وی ته نا بت، دی شیت نقت. ههست کر،
دله ک ههیه، دی هاری دلی وی، خه مین وی هلگرت.

وی ژی دقیا هه موو تشتان بیژت. وی ژی دقیا دلی خوه قالا
بکت. وی ژی دقیا، وان رهوش و تیتالین کریت، رووس و شه رمزار
بکت. وی ژی دقیا به ره قانییی ژ خوه بکت.

- سپیده یی زوو، برایی من و بابی من ژ مال دهرکه تن. نه ز هیلامه
د ناف دهستین برایی بچووک و دایکا بی دهسه لاتدا.

- و خواندنگهه؟
- ب که نییه ک سار:
- ئەزل هیقییا سەربرینی بووم. تو به حسی خواندنگههی دکی؟! ههست ب روودانهک مهزن کر.
- پشتی دههکی کی، د گهل حه مهیی زیړنگر و مه لایی تاخی مه و دو زه لامین دی هاتنه ژور...
- راست رابوو سهر خوه، ب دهنگه کی بلند:
- ئی؟!!
- ئی، یا دی تو باش دزانی.
- نه نه، بهختی ته مه، هه مووی بیژه.
- ما دی چ بیژم؟! پرسین ته ئەز هیړ کرم.
- دهستین خوه ب سهری خوه قه نان:
- بی من بئاخین، ئەزل حه مهیی زیړنگر مارکرم.
- نه ئەو بوو ئەوی ته دگوت هندی بابی من بوو؟
- باوهر بکه سی ژیی من هه بوون. مووی سهری، سپی بووبون.
- برهک بچووکان هه بوون و دو سی ژن بهردابوون.
- وهی ههوار. هیشتا که سین هوسا د ناف مه دا مایینه؟! و پاشی؟
- من خوه نه رازی کر. خوه ئاسی کر. کره ههوار. چو گوه نه سمتن.

بیہنا وی لہز کر. خوه تژی ناقچاقین وی بوو. بهری خوه دا بنی ژوری.

- برای من یی مهزن دگوت: ته کوشتن یان حمهیی زیرنگر؟
من ب دهنگی بلند دگوت: هزار جاران کوشتن، نه نهو پیره میری
حیز و خوه دان بچووک و ژنین بهردایی.

دایکا من نه دهیلا چول من بکن. ژ شهرما دنیایی و ژ ترسا
گرتنی، نهز هیلامه ساخ.

دایکا من دگوت: کچا من، هه یامه کی شوو پی بکه، سوژ بت،
نهز ته ژی بدمه بهردان و ته بدمه ئیکی ب نیقا دلج ته.

هزران گیانی هه ر دو وان مراند، دهنگ و لشین ژ کسهی نه هات.

- چیه؟! تو نستی؟

سه ری خوه هه ژاند، دو سی جاران دهستی وی ماچی کر. بیہنا
وی نه هات. ب هه موو هیژا خوه، دهستی خوه ل ته نشتا ته ختی دا.

- چو نه مایه نهز دی ژ خه مین ته دا په قم. نهز دی هاریم.

- هیشتا ته گوه ل چو نه بووییه. نه فه ئیکه ژ سه دی.

ر ابوو سه ر خوه، دهستین خوه هاقیتنه روویین وی یین ژ به فر
وخوینی:

- هیشتا ژ قی مازنتر ب سه ری ته هاتییه؟!

- نه فه ل بهر هنده کین دی چو نینه.

- کا بیڑہ ہی دلی من، چ تشتین ژ فی کریتتر ہاتینہ سہری
تہ۔

- بنفہ دی واستی۔ بنفہ یان وەرہ ل بہرمايیکین میړین من بچہرہ!

دهردى مىرى پوچ

جھي تھنگ، لھشين وان يين ڀروس پتر پيڪڙه نووساندينه. هندهڪ
جاران، پيلين بايهڪي تهزي، ڙ ناف چهقين وان داران، وي خواهه
لهشي وان زوها دكت.

وهڪ كهقالهڪي سوريالي، د پشتا تورمييليدا، خواه د تئڪ ئالاندينه.
پشتي شهرهتهفينهڪا دڙوار. هر دويان ئالايين سپي بلند ڪرينه.

- تو نفستي؟

- تهز د ناف دلي تهدا هلياييمه.

- ما نه درهنگه؟

- ڙ بو چ درهنگه؟

- دهمي هاتنا ميرئ تهيه.

ب كهنيهڪ سفڪڙه:

- ميرئ من؟

- ببوره. ميرئ من و يئ ته.

كهنييا وي هيڙا لهشي وي زيده ڪر.

- وه نهبيڙه. تهو ڙ ميراتيبي دووره.

- چيه؟ تهز ههست دڪم تو بيئوميڊ بويي؟

- ههڪر ڙ بهر ته نهبا، تهز دا ڪمه دهري.

- نه. تهم نهو پيدفي وينه.

ڀاست ڀابوو سهرخوه. دهست دا جلكين خواه، ڪرنه بهرخوه. ناقچاقين
وي بوونه گري.

- چ بوو؟ ته گوہ ل دەنگە کی بوو؟
- نه. دقیت ئەم بزقرنە مال.
- نهۆ ته تشتەك دی دگۆت؟ چ بوویە؟ چ هاتە بیرا ته؟ من
- تشتەك نه دورست گۆت؟
- ته ئەز تۆرە کرم.
- من؟ من چ گۆت؟ من چ کر؟
- چونە. ژ بیر بکە.
- نه. ئەز هۆسا ب ساناھی ژ بیر ناکم و دیمی ته یی تۆرە ل
- پیش چاقین من. کا بیژە من چ کر، من چ گۆت، هەتا تو هۆسا
- رەش و تال بووی.
- ته گۆت...
- ئی؟ من چ گۆت؟
- ته گۆت، ئەم نهۆ پیدقی مرادن.
- ئەری. ما چ تیدایە؟ ما نه راستە؟
- لی...
- لی چ؟ ئەو یا د ناقبەرا مەدا باش دزانت و خوە شر دکت.
- هەکەر ته کرە دەر. دی مە ئاشکرا بکت. ئەم نهشین هۆسا ئازاد د
- گەل ئیک دەرکەفن.
- بەس؟ ئەفەبوو مەرەماتە؟
- ئەری. ئەفە مەرەما منە. پا ژ بەرچاقین وی یین رەشە؟!

- ببوره، ئەز شاش تیگه هشتم.
- ته چ هزر دکر؟
- چونه. ما ئەم نه چن؟
- ئەم ناچن، ههتا تو نه بیژی کا تو چاوا د ئاخفتنا من گه هشتی.
- بهختی ته دا، ئەفه دهمه کی دریژه من ژ بیر کری. نه ئینه بیرا من.
- ته سۆز داییه من هه موو کون وقولاچین ژيانا خوه بو من روهن بکی. دلێ خوه فه که. ئەز ههست دکم، گه له ک تشت مایینه و ته بو من نه گوئینه. دلێ ته هیشتا هه موو نه یی منه.
- من له شی خوه و گیانی خوه دایینه ته. باوهر بکه، ئەفا من داییه ته، ههر دو میرین من نه دیتیه.
- نه، هیشتا گه له ک نهینی مایینه. دلێ خوه باش فه بکه، دا تو ته نابی، دا تو ژ قهیدا وان رزگار بی.
- هی هی... ئەز چ خوه لیبی ب سه ری خوه وه ربکم! یا من دیتی، کهس باوهر ناکت.
- ئەز دی باوهر بکم. بیژه.
- ئەز نزانم چاوا دهست پی بکم؟ به حسی کی ژ وان بکم؟
- به حسی ههر دووان. لی نهۆ به حسی فی بکه.
- بیدهنگ بوو، وهک مامۆستایه کا شارهزا:

- تە چو جاران پرسا خوه نەكړييه؟ ئەزا ب ميړ و بچووك. ئەز بو
چ خوه دكمه دبن تەقە؟ تە نە گوتيبه، ئەف ژنە بيناموسه،
قەحبهيه، پووجه؟
- نە نە. ئەز دزانم تو بيخوهداني، بيميري. زولم و زورداری ل تە
هاتيبه كرن. تە كەسى هەژى خوه نينه.
- مالا تە ئاقا. لى خەلك وه ناييژت.
- بلا خەلك سەرى خوه ل ديواران بدت.
- بيھنا وى تەنگ بوو. نيشانين دەستبلندكرنى لى ديار بوون.
- ئى، سيلاقا من. بيژه، دلخى خوه قەبكه.
- بەرى خوه، د پەنجەرەيا تورمبيليرا، دا وى دارستانا خەملاندی.
- بەرى ئەم بهينه ئەلمانیا، پشتى من شوو ب مرادى كرى، ئەز
هاتمە باژيرى هەوہ.
- بيدەنگ بوو، هەر وه كو پەشيمان بووى، ئەو بابەتە قەكرى. دەستى
وى پەرخاند، دانا سەر سينگى خوه يى ږووس.
- ئەز هاتم د ناف مالەكا بيانيدا. هەندەك مروڤين بيانى. من
هەست ب غەريببىهك مەزن كر. گەلەك جاران من دقيا برهقم، ب
دنيايى بكهقم.
- دو سى ږوندك كەتنه سەر ږوويين وى يين سۆر.
- دەستى خوه هاقىتە گەردەنا وى. ب ليڤين خوه ئەو ږوندك قەمالين.
- بيژه... وى قريژى ژدلى خوه قەماله.

- رۆژەکی... -

پشتا خوه دای، نه قیا چاقین وی، ب چاقین وی بکهفن. ههست ب
سینگى وی یی گهرم کر.

- رۆژەکی، ئەز درهنگ ژ خه و رابووم. من دیت دو کورەتۆلان، ژ
ژۆرا ژنتیا من دەرکهتن. رهنگى وان و سهروبهرى وان دياربوو کا
چ دقین و کا چ کرینه. من نهشیا خوه بگرم، ب تايهت پشتی من
ب چاقین خوه دیتی هندهك پاره کرینه د پاخلا خهسوویا مندا، و
بوویه پستپستا وان. من گوه ل خهسوویا خوه بوو، دگۆتى بیهنا
خوه فرهه بکن، هیشتا بووکه، ما دى کووڤه بچت؟ هه ر بو هه وهیه.

- ئەى ههوار ئەڤه ژى ب سهرى ته هاتییه؟!

- و هیشتا و هیشتا ته چو نه دیتییه!

- کا بیژه، زووبه ته دلئى من په قاند.

- من نهشیا خوه. ئیقارى مراد هاته مال، من ئەو سوچهت بو کر.

- ئى؟

- ههروهکی من بو دیواری کری.

- چ گۆت؟ چ کر؟!

- گۆت، ته شۆل ژ کهسى نینه. هه کهر نه ب دلئى ته بت، کهس

زۆرییى ل ته ناکت.

- تو ب خوه دیکى وه گۆت؟!

- ئەرى و ئیکسه ر نقست.

- و پاشی؟

- من هزر کر، دئی سوبههی دایکا خوه یان میرهکی کوژت یان هه کەر چو نهبت، ئەو سوحبەت دئی مینتە د ناڤهرا مه‌دا. من نهزانی سپیدهیی زوو ئەو سوحبەت هه‌موو گه‌هاندییە دایکا خوه.

- وهی قه‌دا قی بکه‌فن زه‌لامۆ.

- دایکا وی هاته ژۆرا مه، بی کو سلاف بکت. ل هنداق سه‌ری من راوه‌ستیا و گۆت:

- چیه تو خوه ل سهر سه‌ری مه شه‌ریف دکی؟ ما ئەم نزانن ته چەند گان دایینه، به‌ری تو بییه د مالا مه‌دا؟! دا ئەز بو ته بیژم: تو رۆژه‌کی ده‌قی خوه فه‌کی، ئەز دئی تژی گوو بکم و دئی ته ل نیفا جاده‌یی ل سهر پشتی رابکیشم و چەند تۆلازین قی کۆلانی، هه‌موویا هاقیمه‌ سه‌ر ته، دا باش سه‌ری ته و مالبابا ته شو‌ر بکم دا بو هه‌موو دنیایی دیاربت، تو مازنترین قه‌هبیی!

ده‌نگی گرییی، ژ ئاخفتنن وی ده‌ات. بی‌ده‌نگ بوو، واستیا، برینن وی یین که‌فن ده‌ربوون، تژی ده‌ری وان خوین بوو.

- ژ بیر بکه. ئەز وی مالی باش دنیاسم.

- من گه‌له‌ک خوه پاراست. من خوه فه‌دشارت. مال وه‌کی جو‌بی لی‌هاتبوو. هه‌موو هه‌قال بوون، دایک و باب و برا و خووشک. ئەو ب خوه، ئەو ژی هه‌قال بوو.

- نه‌بیژه ئەز که‌تم تۆرا وان؟

- خوهزى ئەز ب تنى كەتبا م تۆرا وان.
چاقىن خوه نەقاندن. نەشيا چاقىن وى بىنت. بېھنە كا كوور ھلكيشا:
- ھەقالەكى وى، ھەر دەھاتە مالا مە. گەلەك تىكەلييا مە دكر.
گەلەك جارن، ئەم ميقان دكرن، ئەز نەدچۆم. من ھەست دكر ژ بەر
منە. رۆژەكى ئەم داخواز كرنە مالا خوه. من ژى دقيا ژ وى
گرتىخانەيى دەربكەقم. قى جارى من تفكرە پيسيرا خوه و تفكرە
دايك وبابىن خوه و بەختى خوه يى رەش. من گۆت، ھەكەر
قەحبەتى بت، بلا ب دلى من بت.

- و تو چۆيى؟

- خوهزى ئەز نەچۆبام.

- بو؟

- پشتى خوارنى و چاقەخوارنى، ئەز، ب تنى، ل پيش تەلە فزيونى
ھيلام، ئەو چۆنە ژۆرىن سەرى.

- ما بى ژن و بچووك بوو؟

- ژن و بچووكىن خوه، ژ مال برىونە دەرى، دا ب دلى خوه
بكەقت.

- ئى، تە چ كرى؟

- بېھنا من تەنگ بوو. من قەستا ژۆرىن سەرى كرى.

نەشيا بئاخت، چاقىن خوه شوركرن.

- بېژە، تو چ بېژى ئەز باوەر دكم!

- من گوه ل دهنگي وان بوو. سهري من وهرمي. من باوهر نه کر،
ههتا... ههتا...

- ههتا چ؟ ته گوه ل چ بوو؟ ته چ دیت؟

- هشبه. پرسین ته نه ز هیپرکرم. هشبه.

- دقیت تو بیژي، دا دلی ته ته نابت. ته چ دیت؟

- من چ دیت! تو چ هزر دکی؟!

- ژنه کا دی د کوشا میړی ته دا بوو؟

- خوهزی دهه ژن د کوشا میړی من دا بان!

- دی بیژه، پا ته چ دیت؟

- میړی من د کوشا هه قالی خوهدا بوو!

گہرا تہیہ

- چيه؟ ئەقە چەند رۆژن ھەما تو خوە تیر دکی و بیدەنگ
دمینی. پشتی من ھەموو نھینیین خوە ئاشکرا کرین، تو پرسان
ناکی؟

- ما تە نە گۆت ئەقە ئیک ژ سەدییه؟

- من گەلەك ژ نھینیین ژيانا خوە بو تە گۆتن. تە ھیشتا چو
تشت بو من نە گۆتییه. ئەقرو گەرا تەیه. تو دی خوە بو من
رووس بکی.

- ما ئەز نە رووسم؟ باش بەری خوە بدە من!

- من رووساتییا مەژیی تە دقیت، یا ھزین تە، یا ژيانا تە. نە یا
لەشی تە یی پیس.

- من چو تشتین ھەژیگۆتنی نین.

- دقیت تو ژى ھەموو بەرپەرین ژيانا خوە بو من رۆھن بکی.

- بلا. لی تە گەلەك مایییە تو بو من بیژی. ژ بیر نەکە.

- ما تە دقیت تو چ بزانی؟

- شەفا ئیکى. شەفا تە چاوا بوو؟ تو چاوا بووییه بووک؟ تو چاوا

کریه ژن؟

خوە ھاقتە سەر کەلەخى وی یی رووس و دابەر لەق و مستان.

- تو زەلامەکی حیزی... ژ چو تیر نابى.

- دیارە شەقە کا گەلەك خوەش بوو؟!

- یا میرى ئیکى یان میرى دویى؟

- يا ميڙي ٿيڪي .
- ٽه نيا وي بوو گري . د ناف هزارندا به رزه بوو . خو ڪره قورمڪ .
ترس نيزيڪي دلي وي بوو .
- چو جاران نائيتتہ ڙ بيرڪرن . ڙيانا من هه موو گوهارت .
- وهی بابوو . دي ڪا بيٿره ، چ هاته بيراهه ته هو سا رهنگي ته هاته
گوهورين؟
- ٽهري ، ته دقيت ٽهز بيٿرم دا تو دستپهريي ل بهر بڪي .
ڪه نيا وي ڙ دل دهرڪت . جه تڙي ڙيان ڪر .
- ما دي چاوا دستپهريي بڪم و ٽهف جوانييه ل بهر سينگي
من؟!
- پا ته چ مهرم پي ههيه؟ ٽهفه دهه جاران ته ٽهف داخوازه ڙ من
ڪر؟
- ٽهز باوهر ناکم ، وي پيره ميڙي شيابت ، وي شهفي ، في ڪارا
خه زالا پازده سالي بڪته ڙن؟!
- ڪوور د ناف هزارين خودا چو خوار . هه مهيه زيڙنگر ، ل بهر
سينگي وي ، دو خونيا خواهه دڪر ، دقيا برهفت . پشتا وي ب
سينگي ويقه ما . سينگي وي يي گهرم زفرانده سهر هشين وي .
- ته راست گوٽ ، وي شهفي ٽهز ب ساناهي نه بوومه ڙن . لي
سوڙبت ٽهز نه بيٿرم ههتا تو شهفا زاقاتيا خواهه بو من نه بيٿري .
- وهی سهر چاقان . دي باوهر بڪي ههڪر من گوٽ؟

- هه کەر ته راست گۆت، ئەز دى باوەربکم.
- ما تو چاوا دزانی من راست گۆت یان نه؟
- رهنگی ته، چاقین ته، نه شین درهوان فه شیرن.
- وهسا؟ تو باوەردکی، ئەز ژ دل ههز ژ ته دکم؟!
- نه خیر. تو ههز ژ من ناکی. ئەم تمامکه رین ئیکن. ئەوا ژ ته کیم، ئەز ددمه ته، ئەوا من دقیت تو ددییه من. لهوما ئەم دشین پیکفه بژین!
- نه نه، باوەربکه من تو ژدل دقیی.
- چاقین ته وه نایژن. ژ سوحبه تا مه نه رهقه.
- ته چ دقیت بزانی؟
- ئەوا ته ژ من دقیت بزانی.
- چیرۆکا من، گهلهک ژ یا ته جودایه.
- دبت، لی ئەو تشتی وه ل ته کری، تو ژن و بچووکی خوه ژ بیر بکی و ب دوو من بکهفی.
- جوانییا ته، چاقین ته، که نییا ته...
- درهوان نه که. ژنا ته، گهلهک ژ من جوان و شیرینتره. ئەز باوهر ناکم چ ژن چ میڕ، هه کەر ل مالا خوه تیر بن، قهستا جهه کی دی بکن. قیجا بیژره کا ئە گهرین ته چنه؟ و ژ شهقا زاقاتیا خوه دهست پی بکه.
- چیه؟ ته ژى دقیت دهستپه رییى ل بهر شهقا من بکی؟

- بؤ نه؟! هه كهر شه قه كا خواهش بت، ئەز ئاماده مه.
- دا بهر سينگى خواه.
- ئەز حيزم يان تو؟
- خواه مژوول نه كه.
- چ بؤ ته بيژم؟ چ ژ ته فه شيرم؟
- چو فه نه شيره. وهكى من، خواه رووس بكه.
- هى هى. ئەز شهرم دكم چيرۆكا خواه بيژم.
- ما ژ يا من خرابتره؟
- نه. لى بؤ ئىكى وهك من، شهر مزاريه.
- دى كا بيژه، ته چ قىحت كرينه؟
- وهكوو پيره ميژه كى دانعه مر، بؤ نه قىين خواه چيرۆكه كى بيژت،
- جهى خواه خواهش كر.
- ههر ژ رۆژا بوونا وى...
- ئى؟
- مالا مه د گهل مالا مامى من پىكهاتن كو بدنه من.
- هيشتا ئەف تشته ل قى زه مانى ماييه.؟!
- ئەرى، بؤ رووره شيا من، هيشتا ماييه.
- تو چاوا رازيبويى؟
- ئەز بچووك بووم، من چو نه دزانى.
- و پشتى هوون مهزن بووين؟

- ئەم پېككە مەزن بوون. پېككە خواندن و پېككە ژيان. رۆژ بو رۆژى ل پيش چاقين من رەش بوو. هەر چەندە وەك تە گۆتى، جوان و شرين و خواندەفا...
- بلا هەوە برپيارا خوە دابا، پشتى هون مەزن بوويين.
- بابى وى زوو مر، د ناف مالا مەدا ما. بابى من سۆز دابوو براىي خوە. نەشيا ليڤه ببت. من ژى نەڤيا دلى وى بهيلم.
- تە دلى خوە هەلاند، دا دلى وى نەهيلي؟
- ئەرى ئەرى. من خوە و ئەو گۆرى ئاختنەكا بەرى بيست سالان كر.
- و وى؟ سەرەدەرييا وى چ بوو؟
- وى ژ دل هەز ژ من دكر. لى...
- لى چ؟
- پشتى من راستى بو گۆتى، دلى وى ژى چرمىسى.
- پا هون چاوا د گەل ئيك دژين؟ ژيانا هەوە چاوا دچتە سەرى؟
- پشتى بچووكا، مە چو پى چى نابت. وەك تو دىنى، نيڤهكا دەمى خوە ئەز د گەل تە دبۆرينم.
- و ئەو؟ ئەو دەمى خوە چاوا دبۆرينت؟
- بچووك و كاروبارين مالى، خەمىن وى سست دكن.
- تو بيژى ژن ب فان تشتان ب تنى دژيت؟
- ئەز مافى وى ل سەر خوە ناهيلم.

- ئەز باوهر دكم تو مەرەما من دزانی و تو باش مافی ژنی
دزانی!

- وهك من گوئییه ته، ئەز مافی وی ژ بیر ناکم.
چاقین هەر دووان، ب بانی ژۆریقه، مان هلاویستی. هزران ژ ناف
چار دیواران برنه دەر.

دەنگی دەهۆل وزرنایی، تژی گوھین وی بوون. تلیلیین کچان،
گوڤه‌ند شاراند. ل بەر سینگی وی دوو سی تۆلازان خوه دهلاقیت.
د دوورا، ژن و کچین خەملاندی ب له‌وه‌ندیین سۆر و زەر، دکەتنه
چه‌پان.

دهستی برازاقایی، ل سەر ملی وی یی راستیییه. بابی وی ل ره‌خی
چه‌پی ده‌فی وی به‌شه.

برازاقایی، کتکتە میقان قەرەقاندن. جه قالا بوو. دەنگ کیم بوون.
رۆناهی قەراندن.

ل بەر دەرگه‌هی ژۆرا وی، ده‌فی خوه بره بن گوھی.

- تو دزانی دی چ کی؟

سەری خوه هەژاند. شەرم ژ ناچاقان دباری.

- شەرم نه‌که. ئەو حەلالا ته‌یه.

پتر شەرمی روویین وی سۆرکرن.

- دى جارەكا دى بۆ تە بېيژم. ھەكەر تو تەنگاڧ بوويى، گازى
من بكة. ئەز دى ل پشتا دەرى ل ھىقىيا تە بم.

خوھ كرە قورمك. شەرم تژى ناف پووستى وى بوو.

- بېيژە ئى... دى ب پى راستى چىيە ژۆر. دى ناڧى خوھدى
ئىنى. گەلەك ل نك رۈونەنە. دى خوھ رۈوس بكى. چو تشتان د
بەر خوھ ناھىلى. ئەو ژى دڧىت خوھ رۈوس بكت. دى كەڧتە سەر
پشتى. ھەر دو پىيىن وى ژىكڧە بكة. ناڧى خوھدى بىنە. ب
ھەموو ھىزا خوھ بكىشە بەر سىنگى خوھ...

تە زانى يان دىسا بېيژم؟

- من زانى، من زانى.

دەرگە ڧەكر. پالەك پىرانا، ھاڧىتە د ژۆرڧە. بەرى سلاڧ بكتە
دۆتاما خوھ. پىسيرا خوھ تەر كر بوو.

ھەست ب نىراتىيا وى كر. ژ ناف ھزرىن وى ھشيار كر.

- چىيە؟ تە خىرە ھۆسا بىدەنگ بوويى؟

- ھە؟ چونە چونە. ئەز دوور چۆبووم.

- ديارە ژ وى خەنجەرا ھا ھا دى تەنشتا من كون كت.

گڧاشتە بەرسىنگى خوھ.

- نەرەڧە. دى ھەر بېيژى كا تە شەڧا زاقاتىيا خوھ چ كرىيە؟

خوه هاڻيٽه سهر سينگي وي يي ڀروس. دهڻي خوه هاڻيٽه ليڻين
وي يين تهر.

- ئها من هو ڪر.

ڪهنييا وان ڙور تڙي بڙاف و ڙيان ڪر.

بەر ب غەرىپپەك دى

- هەر ژ هه‌یقا ئی‌کی، ئەز هاتیمه د وی مالیدا، من هه‌ست ب
 غه‌ریبیه دژوار دکر. هه‌موو تشت بو من غه‌ریب بوون.
 می‌ری من، د سه‌ر بیده‌سته‌لاتیا ویرا، وه‌ک دوژمنی من بوو.
 خه‌سوویا من، وه‌ک پۆلیسه‌کا بیدل سه‌ره‌ده‌ری د گه‌ل من دکر. براین
 وی، خووشکین وی، ل هه‌قییا که‌تنا من بوون.
 هه‌موویان دقیان ئەز خوه ب ئەرزانی بفروشم. ئەز خوه ب پووستی
 وان بگوه‌وۆرم.
 ئەز کراسی وان بکمه به‌رخوه.
 رابوو سه‌ر خوه، د ناف وی گیایی ل به‌ر لیقا رییا د ناف
 دارستانیرا دچت، ل کولیلکه‌کی گه‌ریا.
 کولیلک بلندکره به‌ر دفنا خوه.
 - من گه‌له‌ک به‌ره‌قانی ژ خوه کر. من گه‌له‌ک خوه ئاسی کر. من
 گه‌له‌ک خوه راگرت. ئەز واستیام. ئەز بیه‌یز بووم.
 بنه‌مالا می‌ری من جو‌به‌خانه‌یه. ئەفه هه‌موو بو من نه‌خه‌م بوو.
 خه‌ما منا گران، خه‌ما پشتا من شکاندی، می‌ری من قوونده‌ه بت.
 می‌ری من، هه‌ر رۆژ د بن هه‌قاله‌کی خوه‌دا بت.
 ب راستی ئەفه ژ هیزا من مه‌زنتره. ئەز نه‌شیام خوه ل به‌ر بگرم.
 ئەو کولیلکا د ده‌ستیدا، کره د به‌رووکا ویدا و دوورکه‌ت.
 - رۆژه‌کی من بریار دا، خوه بدمه به‌ردانی. من ژ دل، کار بو
 به‌ردانا خوه کر. من گوته مراد، دقیت تو من به‌ر بدی.

بیدهنگ بوو. ل خوه زقری، ههست ب هاریکارییا وی کر.
 - برایی منی مهزن، د ههوارا من هات. من گوټ، مالا خوهدی
 ئاڤا، هیشتا ئەز ب خوهدانم. دی من ژ فی کراسی پیس ئینته دهر.
 سهری خوه شوپر کر، نهڤیا بهردهوام بت. ههست ب شهرمی کر.
 - بیژره دلی من. وهسا دیاره، کهسی ههژی نینه تو نهینیین وی
 فهشیری. دلی خوه ژ قریژا وان پاقر بکه.
 بهری خوه دا ناچاقین وی، زانی فی چاری درهوا لی ناکت. زانی
 وی ژ دل دقیت دلی وی ژ خه مان قالا بکت، ژ قهید و
 زنجیرین ههر دو میران نازاد بکت.
 - چ بیژرم؟ دلی من. چ فهشیرم؟ من چیروکا خوه و یا مالا
 خه سوویا خوه دو سی جاری بو برایی خوه گوټ. ل دهستیکی
 دهست دا ده مانجهیا خوه. من گوټ دی ئەڤرو دو سی کهسان ژ
 مالا میری من کته کهلهخ.
 - ئی؟ پاشی چ کر؟
 - پشتی خه سوویا من هاتییه مال. برایی من دا بهرسینگی خوه و
 دا بهر ماچان، ب گهرمی ب خیرهاتنا وی کر. بره د ژورهکا دپه.
 ئەز نزانم چ بو گوټ. ئەز نزانم چ پیته خواند.
 لی یا ئەز باش دزانم، وی شهقی ههتا سپیدهیی دو ژن ل مالا
 خه سوویا من، د بهر ته نشتا برایی مندا نقستن!
 - ئەی ههوار... ئەف کاره د ناف مهژیدا هه نه؟!

- ئەرى، باوەربكە، من ب چاقین خوه دیت.

- و برایی ته چاوا رازیبوو؟!

- ئەو ژى نیره. وهك هەر نیرهكى!

- ئى، ئى؟ بیئزه ته ئەز هیپرکرم.

- سپیدهیی برایی من هاته نك من و گۆت:

ژ ئەقرو پێقه، تو ب خرابی بهحسى قى مالى بكى، ئەز دى ته ب قى دهمانجى بکوژم. نهترسه، ئەز ته خافل ناکم. دى هەر چەند رۆژهکان ئیمه سهردهانا ته.

دهستى خوه دانا سه رملی من و گۆت، گوھى خوه بده میرى خوه.

ب كەنى و تللیقه، ههتا ده رگهھى ژ دهرفه هه موو د گەل چۆن.

ئەو کاغەزا ئەز پى دخوهريم، من ژ دەست دا. ئەز مام د نیقا واندا هلاویستی.

کەس نه ما ئەز پى بخوهرم. کەس نه ما ئەز په نایى بمی. هەر چەند رۆژهکان، برایی من و هه قالین خوه، دبوونه میقانی مە.

گرى، ژ دل گریا. دهنگى نه ساخه كى بیئۆمید ژ گریا وى دهات.

- من هه موو تشت ژ دەست دان. خواندن، پاشه رۆژ، تو چیرۆکا میرى من دزانى. برایی من ته نیاسى. ئەز مام بیخوهدان. ئەز دترسیام. ژ دل ترسیام بکەقمه تورا وان. بکەقمه بن پیین وان. ببه قهچیه. ب شهف، ئەز نه دنقستم، ژ ترسا ئیک ب زوری بیته د

ژورا مندا. ب رۆژ، من دەرگهه‌ی خوه دگرت، کلیل ددا. خوارن و
قه‌خوارنا من ب دزی بوو. ده‌ستاف و هاتنوچونا من ب دزی
بوو.

دهنگی وی، ئاوازیڤن واستیان و بیه‌زییڤی ژی دهات.

- به‌رخوه‌دانا من سست بوو. من نه‌شیا به‌ره‌قانییڤی ژ خوه بکم.
ژیانا من د گهل وان وهک شه‌ری مان ونه‌مانی بوو. من خوه
دپارازت. وان ژی به‌ره‌قانی ژ ژیانا خوه دکر. وان هه‌ست دکر، ئەز
دی هیلینا وان یا ئاڤا و نه‌نییڤن وان تی‌کدم. من ژی هه‌ست دکر،
به‌رده‌وامیا ژیانڤی د گهل وان، دی من تووشی ئی‌شا وان بکت.
چو ژ من نائی‌ت. برا و خوه‌شمیڤی من، د کو‌شا ژنتییڤن مندا
دنقت. به‌ردان نه‌ما. که‌س من ناره‌قینت، ژ بو ئازادکرنا من.
خوه‌کوژتن، ب ده‌ست من ناکه‌فت.

چهند جاره‌کی من گازنده بو برایڤی خوه دکر، ل من دخوه‌ری و
دگوت:

- ما دی هه‌ر رۆژ ب به‌ردانا ته‌ قه‌ بم. دوهی بوو، ته‌ خوه ژ
میڤه‌کی داییه به‌ردان. قی سوحبه‌تی نه‌کی، باشه.

گه‌له‌ک شه‌قان هه‌تا سپیده‌ی ئەز دمام هشیار. گه‌له‌ک رۆژان، من
خوارن نه‌ددیت. تنی هزر دکر. تنی ل رییه‌کی دگه‌ریام، کا چ
بکم؟ چاوا خوه ژ قی حالی رزگار بکم؟ چاوا خوه بیاریژم؟ گه‌له‌ک
جاران، من هزر دکر، چاوا خوه بکوژم؟

ئەف زقروكە، دەمەكى دريژ د گەل من ما. هەتا رۆژەكى، ئەز
ل سەر بانى بووم، من خوە ژ ميثانا قەدشارت.

كورى جيرانى مە، يى زرتولاز، هاتە هنداف سەرى من، ئەز
گەلەك ژى ترسيام. وى ب كەنييه كا جوان و سادە گۆت:
- نەترسە. ئەز چول تە ناکم.

- من خوە قەكيشا و بەرى خوە دايى كا دى چ بكت.
وى سوحبەت قەكر و گۆت:

- ئەز باش دزانم تو د دەراقەكى تەنگدايى. ئەف مالا تو هاتيبي،
مالە كا بينامووس و بيشەرەفن. وەسا ديارە تو كچە كا باشى.
ئەز پتر ترسيام. من پتر هەست ب شەرەكى نهيىنى كر. بو من
دياربوو، خەلكى قى باژيرى هەموو دزانن كا چ ل قى مالى رپوو
ددت.

رپوونشته سەر بلۆكەكى، بەرى خوە دا ناقچاقين من:
- هەكەر تو د ناف واندا بمينى، ئيشا وان، دى تە ژى گرت.
ئەف گۆتنە وەك زەنگەكى د سەرى مندا دەنگ قەددا.
من هەست ب تەناهيى كر:

- ما چ ژ من دئيت؟ ئەز نەشيم چو بكم؟

- برەقە. هەرە، ژ دەر قەيى وەلاتى!

تژى ناقچاقين من هيى بوون.

- چاوا؟! ژ دەر قەيى وەلاتى؟

- ئەرى. ھەكەر تە بقیّت، ئەز دى تە دەرباز بكم. ئەم دى پیکه
چنە دەرى دى...

ئەز لى خوەریم:

- دیاره تە ژى وهك وان مەرهمەك ھەیه؟ یان وان تو ھنارتى؟ دى
ھەرە دوور بکەقە.

ھەژار پاشقە چۆ و گۆت:

- تنى مەرهما من، ئەف جوانییه نهئیتە فرۆتن.

من قەستا ژۆرا خوە کر. دەنگى وى، د سەرى مندا ما. ھەرە ژ
دەرە... برەقە... ژ دەرەیی وهلاتى...

من ئەو گۆتن، کرنه بریار. ئەف بریارە، ئەف پینگاقە، دى من
ژ خوەکوژتنى رزگار بکت، ژ بەرکو ئەز چو جار ھزرا خوەفرۆتنى
ناکم. بەردان ژى نەما، تنى ل پیشیا من، خوەکوژتنە یان ئەف
بریارەیه. ئەز دشیم ل دەرەیی وهلاتى، ل سەر مرادى زال بېم، ئەز
دشیم بگوھۆرم. ل قى دەرى، ھندەك تشتین باش بكم، دى شیم
کمە مروّف، کمە میړ.

بیدەنگ بوو، واستیا، ل بەر تەنشتا دارەكى راولەستیا. ھزران بلندکرە
بەرپەرین ئەسمانان، ھزر ژۆردا ھاتنە خواری. دەمى ژ پشتقە کرییه
د کۆشا خوەدا. ھشك، پشتا وى، ب سینگى خوەقە شداند. ھەر
دەستەكى خوە ھاقتە مەمکەكى وى. دەقى خوە د ناف پرچا ویرا
ھاقتە بنگوھارین وى.

پہقین ژ راستیی

- ئەز د زقرۆکا خەمىن خوەدا هېربووبووم. دنيا ل پيش چاقين من
تارى بووبوو. من، هەقال ژ بيرکرن. من، کار نەما. ئەز کەتمە
بەرانبەرى راستىيەکا تال.

ئەز بەردەوامبوون و دانپيدان ب ژن و ژيانا بو من هاتىيە هلبژارتن،
يان پى ل هەموو رەوشت و تىتالين باب وکالان دانم. ژنا خوە،
دۆتاما خوە، دايکا بچووکی خوە يى د زکی دايکيدا، رۆژ بو
رۆژى مەزن دبت. ب سى تەلاقان بەرېدم. و باب ودايکا خوە ب
وان سى تەلاقان بنناخ بکم.؟!

من گەلەك خوە راگرت. من گەلەك خوە ئاسى كر. گەلەك شەقان،
هەتا سپىدەيى، ئەز نەدنقىستم. گەلەك شەقان، من هزرا ژنەكى دكر.
گەلەك جارن، ل بەر فلمەكى بيانى، من قەدرەساند. و ئەو
شەنگەژنا جوان و نازك، ل بەر تەنشتا من يا نيى رۆوس بوو.

ئەز گەهشتم پلەيا خوەكوژتنى. ب بۆرە، ل وەلاتى مە، تنى ژن
خوە دكوژن. بابى من، دايكا من، كەسوكارين من، نەشيان ئيشا من
بزانن. من نەدشيا دەردى خوە بو كەسى بيىژم.

ئەز د ناف خوەدا دحەليام. ئەز نەئەقينداربووم. نە نە. من چو يار
نەبوون. من حەز ژ چو كچان نەدكر.

تنى من دقيا، ئەوا بيته بەر دلى من، ب رپيا ئەقيني بيت. ب
رپى و ب برپارا من و وى بت، نە ب برپارا بابى من بت. من
دقيا، ئەز و ئەو پيىكفە پلانان دانن. پيىكفە ژ بو پاشەرۆژا خوە

خەباتى بكن. ئەم پىكقە جلكىن بووك و زاقانىيا خوه ژى بكن.
 پىكقە ناقمالى و تەختى نقتىنى بكن.
 ئىقارىيەكى، ئەز زقريمە مال. پشتى كو چەند رۆژەكان، ئەز ب
 كارەكى چۆبوومە ھەولئىرى. من دىت، مالا مە سەروبنىك بوويە.
 كەس وەك خوه نەماييە. چو تشت ل جھى خوه نەماييە.
 ھەر ل دەرى، داىكا من و خووشكىن من، ب دەھوات و تلىلى ھاتنە
 پىشيا من. براين من، ئىكئىكە ھاتنە سەرى من.
 بەرى ئەز روونم و چو پرسان بكم، بابى من گوته براى من، ھەرە
 وەك من گوتى و زوو بزقرە.
 براى من، خوه ژ بەر تەنشتا من ھاقىتە دەرى و قەستا وى كارى
 كر، ئەوى بو من، ھىشتا نەدىار.
 من چەند جارن قيا پرسى بكم، دو سى پرس ژ من ھاتنە كرن و
 بەرسقا ھندەك پرسىن دى ھاتە دان. ھەر ئەز مژوول دكرم.
 ھەتا مەلا د گەل سى چار زەلامەكان داىييە ژۆر، ھەموو تشت بو
 من خويابوون!
 بىھنا خوه كوور ھلكىشا. سەرى خوه بلند كر. ستىركا چاقىن خوه
 ئىخستە ھندەك ئەوران.
 - رۆژ بو رۆژى ئەو ھەژار ل بەر دلى من سار بوو، رەش بوو.
 من نەدقيا بىنم.

سپیدەیی، ئەز دچۆ مە کاری. نیشەف دزقپیم مال. هەتا ئەو
نەنقستبا، ئەز نەدنقستم. گەلەك شەفا، ب تنی د ژۆرا پوونشتنیڤە
دنقستم. گەلەك جارن، ل نك هەقالان دنقستم.

ئەقە هەموو نەبوو چاره. چاره، دی دلج گەلەكان تژی خوین كت.
دی گەلەك پرس ژ بن ئەزمانی خوەدانا دەرکەفن.

من خوە گۆری وی کر. دبت، وی ژی، خوە گۆری من کربت.
دبت هیقیین وی، ژ یین من مازنتر بن.

من نەشیا خوە پتر ل بەر بگرم. من بریار دا برهقم، دەرکەقم، خوە
قەشیرم.

- ببۆره، و ئەو چاوا گەهشته ته؟

بیھنا خوە قەکر. سەری خوە شوپرکر.

- چیرۆك درێژه.

وەك تۆلقە كرنەکی، د دلج خوەدا دگۆت، ته گەلەك جارن گۆتییه
من:

- بیژه. ما مە چ هەیه؟ ما چ ل هیقییا مەیه؟ بیژه.

بەری خوە دا ناچاقین وی، هەستا سەرکەفتنی ل نك دیت. وی

ژی دقیا ھندەك ھەبن وەك وی تووشی نەخوەشیان بووبن. وی ژی

دقیا مایی خوە د هەموو خوەشی و نەخوەشیین وی بکت.

- رۆژەکی، هیشتا تو بووک بوویی...

- چ؟ ئەز؟

- ئەرى، ئەو چەند رۆژەك بوون، تو هاتبووی هسكه باژیړی مه.
- ئی؟
- تو د گەل خوشكا مراد هاتبویی سووكی. ته ئەو باژیړ و سووك ئینابوونه ئیشته ئیشتی.
- كەنیا وی ئاوازیڼ هەرزە کارییی ژی دهاتن. لی زوو خەمان دیمی وی گرت.
- ئەز هیشتا ب ئۆمید بووم. هیشتا من چو نەدزانی. ئەز ژ گرتیخانەیی رزگار بووبووم.
- بەری خوه دا ناچاقین وی.
- نەكو ئەز هینگی كەتبوومە دلی ته؟!
- دەمی ته ئەو كەنیا هار ل وی سووكا نیڕ بەردایی.
- هەی گاور. ئەقە چەند ساله ته بووسەیا خوه ل بەر من قەدایی.
- تو رانەوہستیایی، هەتا ئەز كەتیمە داقین ته. هەتا ته ئەز ئیخسیركیم.
- خوه هاقیتە بەر سینگی ویو گفاشت.
- ل بیرا تەیه، دەمی جارا ئیگی من ناچی ته ئینایی؟
- نە. نە ل بیرا منە. كا بیژە چاوابوو.؟!
- ناچی ته كەتبوو سەر زاری هەموو تۆلازان. بووبوو بەنیشتی هەموو دەقان.
- وهی هەوار! ما ئەز چ بووم؟

- تو جوانترین و شریںترین و نازکترین و...
- بهسه بهسه. ئەز دى باوهرکم.
- باوهر بکه. ته ئەو باژیر می کربوو.
- ئى؟ کا بیژە چاوا جارا ئیکى مه ئیکودو ئاخافت؟
- من نهشیا خوه، من گازی ته کر.
- و باشى؟
- ته گۆت. که ره مکه؟ ته خیره؟
- بهرى خوه دا ناچقاڤین وی، زانی راستیى دیژت.
- ئەز ژ شهرمان هسك بووم.
- ئى؟
- چو ئاخفتن ژ من نههات. رهنگى من زهر بوو. ته ههر دگۆت
- ته خیر بوو، ته ناقى من ئینایى.
- من ژ شهرما گۆت، چونه چونه.
- ئەف روودانه، نه ل بيرا منه.
- ته گۆت، هه کهر تو بووییه میڕ و ته زانی دى چ بیژییه من.
- ئەز ههر د قان کۆلاناڤا دئیم و دچم.
- وهى تو ب خوه دیکى؟! من وه گۆت؟
- ئەرى. ئەو خوینا مایییه د لهشى من، ته ئەو ژى هسك کر.
- ببۆره دلخ من. من نه زانی خوینا ته هنده شرینه.
- من ژى خوه کره میڕ و گۆته ته:

- تو گەلەك جوانى . تو گەلەك شىرىنى ...
- و تە ژ دل دگۆت؟
 - ئەرى ژ نىقا دلى .
 - و من چ بەرسف دا؟
 - كەنىيا تە ئەو باژىر ل تانا من ئىنا . چاقىن ھەموويان ل دەقى تە ما .
 - ئەز نەمىنم . نەكو من دلى تە ھىلا بت؟!
 - نە نە، تە ھەما دل بو من نەھىلا . تە ب سارىقە گۆت، ئەقە بوو تە ئەز مەحتل كرىم؟ تە دقىا قى بىژى؟
 - چەقچەقا شمكا تە، ئەو كۆلان كرە گۆرستان .
 - ئى؟ و پاشى؟
 - ئەز ل ھىقىا تە مام، كا دى كەنگى دىسان ئى .
 - ئەز رۆژا دى ھاتم . مانە؟
 - دىتنا تە بوو ئەو جار . تول من بەرزەبووى . چەند ھەول من دان .
 - چەند پرس من كرن . من نەشىا تە بىنم .
 - عەجىبە تو ژى ۋەك گەلەك تۆلازان نەدھاتىيە مالا خەسوا من؟!
 - ئەز ھاتم . ببۆرە، ئەز ژ بەر تە ھاتم، نە ژ بەر پوچاتىيان . ژ بەر دىتنا تە .
 - چ دگۆتنە تە؟

- دگۆتن، نه ل ماله، نه ساخه. هەر جار هیجتهك دگرتن.
- كهسی نه دگۆت، ته چ ژى دقیت؟
- كهسی ئاگه ژ كهسی نه بوو. هندهك پاره دشین مروقی بكنه
كهرا!
- ببوره. ته چیرۆكا من زانی. ئەز ژ كونا خانى دهرنه دكهتم.
- خوهزى من ئاگه ژ ته ههبا.
- دا چ كى؟
- دا ته رهقینم.
- ببوره من خهمین ته زیده كریون.
- ئەز دین و هار بووبوم. ئەز ل چو جهان رانه دوهستيام.
- بهری وى كهته ناچقاڤین وى. وینهیی خوه د چاڤین وى یین زیقرا
ددیت.
- ههتا رۆژهكى من گوه لیبوو. گۆتن، مراد و بچووکیڤ خوه
چۆیینه ژ دهرقهیی وهلاتى.
- هەر وهكوو ئەز وى رۆژى ژ دایك بوییم.
- من ژى هەر وى رۆژى پاسپۆرتەك كرى و كارى خوه كر.
پشتى دهه پازده رۆژهكان، ئەز گههشتم ئەلمانیا.
- ژن و بچووکیڤ ته؟
- ئەز ژ بهر وان رهقیبووم. ته دقیا د گهل خوه بینم!
- پا چاوا هاتن؟

- پشتی ساله کی ئەزل تە گەریام. تو بەرزەبوویی. ئەز ژ تە بیھیقی بووم.
- رۆژەکی بابی من تەلەفۆن کر و گوٲ، ژنا تە و کوری تە دی پشتی دو رۆژین دی گەهنە نک تە.
- وەسا ب ساناھی؟
- پارەیه کی مەزن لی خەرچ کر بوو. قیزا شینکل بو وەرگرتبوو. ب ساناھی گەهشتنە دەف من.
- ئەف هژی هاتییه سەری تە؟
- هیدی هیدی، من شیا خوہ نیژیکی وی بکم. ب تاییەت پشتی کورەک پەیدا بوویی. دلی من گەلەک پی دسوٲ. من تو ژ بیرکری، دەست ب ژیا نا خوہ کر.
- داخوازا لیبۆرینی دکم. من تو دیسان تووش کری.
- هەتا هەژاری مالمیرات هاتی و ئەو مزگینی گەهانیدییه من. ئەز جارەکا دی تووشی نەخوہشییا قینا تە بوویم.
- ببۆرە، من ئاگەه ژ تە نەبوو. تو بووبووئیە سیکۆتین و ژ من قەنەدبوویی.
- هەکەر ب من بت. دی خوہ کمە رستک و بەردمە ناف قان مەمکان، ئەها ل قی دەری. ئەزمانی خوہ د نیقا مەمکین وی یین رۆوس گیران.

- به لا خوه ژ من قه بکه. ئەز ههست دکم، ئەز ئە گهری
مالخرا بکرنا ته مه.

- ئەری. چاقین ته ئە گهرن.

- نه نه، ئەز ژ دل دبیژم. من نه قیت چو مالان ویران بکم.

- مال ویران کرنا چ؟ ته ئاگه ژ من نه بوو. ئەز ئەفه چهند ساله ل
ته دگهرم.

- ل دهستیکی، دهمی تو دهاتییه مالا مه، من گه لهك پی
نه خوهش بوو. من ههست دکر، تو ژ بهر مرادی دئی وهك
گه لهكان. جار ژ من ژ چاقین ته و ئاورییین ته باوردکر. من
دگوت، نه نه ژ بهر من دئیت. وی ئەز دقیم.

- ژ بهر مرادی؟ ما ئەز جوانییا ته نابینم ههتا ب دوو نییرهکی
بکه قم؟!!

- هندهك میړ ل میړان دگهرن. مه ئەفه ژ ب چاقین خوه دیت،
هیشتا ئەم نه مرین.

- و پاشی چاوا دلی ته ب منقه ما؟

- پشتی وی شهقا تول مالا مه نفستی و سپیدهیی ئەز و تو ب
تنی مایین و ته قهستا من کری، ئەز گه لهك ژ ته ترسیام، ئەز
گه لهك ژ ته توره بووم. دلی من ژ ته سار بوو. من گوت، ئەفی
روه شهنبیر و ئاخفتن خوهش. ئەوی من هزرهکا مهزن بو دکر. ئەو
ژی ئیخسیری بنی خوهیه. ئەو ژ نیره. لی پشتی ته گوتی،

نەترسە، ئەز چو کارین نە ب دلّی تە ناکم. ئەز نەھاتیمە، تە
بترسینم. ئەز ھاتیمە ھاری تە بکم و تە خوہ ئاقل کر و تو چۆیییە
د ژۆرا خوہقە. من زانی تو نە یی خرابییی. دلّی من تەنا بوو،
من ھەست کر، ئیک ھەیە دقیت ھاری من بکت و باشی تەلە فونین
تە ئەز ھیر کرم. سوحبەتین تە ئەز ھار کرم. ھەتا تە ئەز
گەھاندیمە خوہ. ھەی گاوری بی دین.

- ئەز گاوری یان تو؟

- تو نە بەس گاوری، تو گاوری و درەوینی.

- درەوین؟!!

- ئەری و مەزنترین درەوین.

- دبت ئەز گاوری ب، لی ئەز قەت درەوان ناکم.

- تە درەوہکا ھندی دنیا یی کریبە. تە گۆتە من، ھشیار بە، ئەز و

تو نەمیننە ب تنی. ھەکەر ئەز دی تە دمە بەر لەقان و خوہم.

خوہ ھاقتە سەر کەلەخی وی و دا بەر لەقان. دەنگی وان، یاریین

وان، ھەموو توخیب بەزاندن.

میرے ٹیکے
حہمہی زیپرنگر

دەرگه‌هی تورمبیللی قه کر، خوه هاقیتته دهر. قه‌ستا ناف وئ
دارستانا تاری کر. ههر وه‌کوو ل تشته‌کی به‌رزه دگه‌رت.

پشتا خوه دایی. ده‌ستین خوه د بن که فشین خوه‌را برن. مه‌مکین خوه
د نا‌قدا قه‌شارتن. دا که‌س ژیقنه‌کت!

- ئە‌قه ته گه‌له‌ک جارن، ئە‌ف پرسه ژ من کر. نزا ته چ مه‌ره‌م

پئ هه‌یه؟

وی ژی خوه ژ تورمبیللی هاقیتته دهر. ل پشت ر‌اوه‌ستیا، ده‌ستین
خوه هاقیتته‌نافته‌نگا وئ، پشتا وئ ب سینگی خوه‌قه شداند.

- تنی من دقیت بزائم، کا وی پیره‌می‌ری بیس، چاوا ئە‌ف شیره‌ژنه

کره بووک؟ ئە‌ز قه‌ت باوه‌رناکم، ب سانا‌هی ته خوه ب ده‌ستفه

به‌ردابت!

- ئە‌ز ههر دبیژم. تو زه‌لامه‌کی حیزی، ژ چو تیر نابی!

- پشتی دو می‌ر و سی بچووکان، ئە‌ز نه‌شیم ته ر‌ازی بکم. چاوا

وی خوه‌لیسه‌ری تو ر‌ازی کری؟!

که‌نییا وئ به‌لگین داران هه‌ژاندن و ههر زوو بوو خه‌م.

- هه‌که‌ر تو بزانی وئ شه‌قی چ هاتییه سه‌ری من، هه‌که‌ر تو

راستیی بزانی، دی بو من کییه گری، یان دی وی پیره‌سه‌یی

دییه به‌ر ده‌مانجه‌یان!

- ئە‌ز ژ ته قه‌نا‌بم، هه‌تا تو راستییه نه‌بیژی.

ل خوه زق‌ری. که‌ته به‌رانبه‌ری چاقین وی یین نیراتی ژئ دبارت.

وهك خواندنا راپۆرتەكى دەست پى كرا:

- ھەممەيى زىرنىگر، مەرقەھەكى گەلەك زەنگىن وخوھدان مەرقەھە. ژ بەر زكى وى يى مەزن، بەژنا وى كورت ديارە. مەرقەھە دىت مەويىن سەرى وى بەژمىرت. دو چاقىن بلوق د سەرىدا وهك چاقىن بەقا خويا دكن. ژ دفنا وى يا مەزن خويابە، كو مەرقەھەكى نىرەكەرە. لىقنى وى ھەر دەم بىھنا كەبابان ژى دىت.

سى چار ژن بەرداينە، برەكا بچووكان ھەنە. ژيانا وى، دنيا وى، تنى زك و بنزكىن ويىە.

ھەر ژنا جوان، ھەر كچا جوان چۆ د دكانا وى يا زىرپەھە و كەتە دلى وى، ئەو ئامادەيە، مالى خوە ھەموويى بكتە د پىسىرا وىدا. دو سى گاقەكا چۆ پاش.

- ئەز نزانم چاوا ئەز دىتبووم؟!

بەرووكىن برايى من تريكرن. بابى من رازى كر. ل سەر بەختى منى رەش، ئەوى شەقى برايى من، ئەز د گەل جيرانى مە دىتم، ھىجەتا وان خوھش بوو.

دقيا بىھنا خوە قەدت.

- ئەوا دى تو دزانى.

- ئەز يا گرنگ نزانم.

كەنيا وى، دەنگى سىوييان ژى دەت.

- تو رژدى تو بزانى؟

- یا مرن یان زانین!

پشتا خوه دایې، بهرې وې کهته بهژنا دارهکا بلند. هزرا گیانې
وې ژ وی جهی بلند کره بهر ئهسمانان، دوور کهت، وهک
پهیکه رهکی خویا دکر.

بهژنا خوهیا بلند، ب خه ملا بووکانییې د ژورهکا ساردا دیت. د
گهل کیمبوونا دهنګې دهواتیان، قوتانا دلې وې زیدهبوو. جه شر
بوو، رڼناهی کزبوون.

وهک بیقه له رزی، پینهک ل دهر گههی دا. قهستا وې میکهوا هیشتا
فهرخ، کر. بی سلاف و دهستووردان، چنگلې وې گرت، هاقیته
سهر تهختی. جلکین وې د بهردا دراندن. وهک گورگهکی هار و
پرسی، کهته سهر کهلهخی وې. دا بهر لهقان، دا بهر ماچان،
ئالیست، گفاشت، پهرخاند، تیکفه دا...

ل سهر پشته، ل سهر زکی، ل سهر تهنشته، وهک بووکهکا پاتهیی،
د ناف دهستین بچووکهکی شوومدا چو نه ما لی نه کری.

ئهو گورگی هار، ل سهر وی کهلهخی نازک بوو ژن. نیراتییا وی
بوو پاته. چاف لی شوږبوون. نه میږ بوو. چو ژې نه هات. رابوو
سهرخوه، ل نیقا ژورې چهند جارهکان ب وی زکی مهزن و وی
کهلهخی رووسی پيس هات و چو. گهلهک جارن، ئهو لهشی سپی
و نازک، ئالیست. گهلهک جارن ب وان دهست و تلین زفر، ئهو

گهردهن و ئەو هیکین کهوان پەرخاندن. چو ژێ نەهات. نەشیا چو بکت.

دەنگی کوخکا برازاڤایی، خوینا دلێ وی دبەزاند. ب وی پرووساتییڤه، دەرگه فه کر.

- کهس ل فان دران نەمینت. ئەم دی سپیدەیی ئیک بینن.

ترسا وی زیده بوو، کهس ل دۆرا نەما. کهس ل تانا وی ناییت. ب تنی د ناف دەستین فی گورگی پیردا ما.

باش دەرگه گرت. جارەکا دی ل دۆر تەنشتین وی هاتە چەپان. جارەکا دی، ل دۆر بەژنا زراف و پرچا رەش و چاقین تژی کل و رۆندک زقری.

- هەیی کچا سەیی... ئەز رۆژی دو سییه کین وه کی تە، د پاشیا دکانا خوهدا دگیم. ئەفه تە چ ل من کریه؟ چ ل من هاتیه؟.

هەست ب سەرکەتنی کر. ئەو ترس، ئەو درنداتییا وی، ل پیش چاقان سست بوو. زانی نەشیت چو بکت. زانی چو پی چینابت. زانی، دی بته پیترانکی هەقالان. دی بته پیلایا وی. زانی دی هزار هیقییان ژێ بکت، هەتا هاری بکت، هەتا ژ فی دەراقی رزگار بکت.

پتر خوه ل سەر تەختی تەنا کر، ب چاقین تژی ترس، بەری خوه ددا زکی وی یی مەزن. د بندا دو گونین شور و پرتەکا گوشتی مری دەهژیان.

دڦيا پي بکهنت، دڦيا ياريان ب گونين وي بکت. لي هيشتا ترس
ل سهر زال بوو.

چاڦين وي، ب چاڦين وي يين رهش کهتن. زاني بووييه پترانک.
ههست ب کيماسيبي کر. زاني ياريان ب گونين وي دکت. زاني
ب زکي وي دکهنت. ميرانيبي خوه ل سهری دا، ب ههر دو دهستان
سمبيلين خوه بادان. سهری خوه بلند کر، په نجهره باش کرتن، په رده
بهردان، ژور تاري کر، ل هنداف سهری راوهستيا.

- تو دزاني ئەز ژ ڦي ژوري ناجمه دهر، ههتا ته نه کمه ژن، ههتا
ته نه گيم، ههتا ڦي پارچا پاتي ل بن ته تری خون نه کم! تو ڦي
چهندي دزاني يان نه؟

بهري خوه ژي وهرگيړا. زاني چو ژي نائيټ، زاني کهتیه له پين
خوه. پتر خوه د ناف لحيفا خوه دا کره قورمک.

- هاری من بکه. دا ئەز و تو ژ ڦي عهزايي دهرکه قن. هاری من
بکه، دا ئەز ژ ڦي شهرمزاریبي رزگار بيم.

ههست ب سهرکه تنی کر. پشتا خوه دايي. ههروه کوو قهبي وي
دخواست.

- ئەز دهرناکه قم، ههتا نه بمه زاقا، ئەڦي باش بزانه. ئەز دي چ
بيژمه هه قالان؟! ئەز نه ژ نوو تو لازم! تو نه کچا ئيکيبي ئەز دکمه
ژن.

دڦيا هيڦييان ژي بكت. روو نه دايع. نه دشيا بهري خوه بدته
بنزكي وي يي مري.

ل نيڦا ژوري هات و چو، گه لهك جاران دهستي خوه هاڦيته پيسيرا
خوه. ههست ب چو تشتان نه كر.

دهنگي ده مژميرا ب ديواريفه، سهر لي هيپر كر. چكچكا وي، ژ
كوخكا برازاقايي گه لهك نه خوه شتر بوو. ههستي وي نازراند. كره
گورگه كي هار، خوه هاڦيته سهر كه له خي وي يي رووس. دهستين
وي ب ليڦا ته ختيڦه هسك گريدان. پيپين وي، ژي كڦه كرن، روونشته
سهر رانين وي.

دهستي خوه ڦه كر، تلا خوه يا شه هدي كره د دهڦي خوه دا، تڦي سهر
تف كر، ب هه موو هيڦا خوه، كره د نيڦا متايي ويڦا.
ڦيريپين وي، گوهين برازاقايي كونكرن. تڦي سهر پاتي كچينيا
وي خوين بوو.

بيهنا وي هات. ته نا بوو، ل بهر ته نشتا وي روونشت.

- ئها ته هوڦا دڦيت؟ تو بووييه بووك يان نه؟

تڦي دفنا وي بيهنا خويني بوو. جرفهك ڦي كهت. هاته سهر
هشپن خوه. ل دور خوه زڦري، زاڦا نه ديت. ره جفكا وي سست بوو.
ڦهستا سينگي وي كر. خوه د ناڦدا شداند. تير كره گري.

- ته خيره دلي من؟ ته چ بوو هوڦا دوور چويي؟ ببوره، هه كهر
پرسا من هوڦا تو ئيشاندي. توبه بت

، ئەز قى پرسی بكم.

خوه پتر د نafh سىنگىدا شدان، دقيا سىنگى وى كون بت و د
 ناڤدا خوه قەشیرت.

- بگري، تیر بگري. گري چاف و دلان رۆن دکن.

- دقیت تو بزانی کا چ هاتییه سهری من، دا چو جارن نه بیثری
 ئەف ژنه ژ بو پووچاتییه ب دوو من کهتییه. باش بزانه، تو
 میری ئیکیی، ژ بلی حەلالین من، دەستی خوه کرییه من. باوهر
 بکه، هیشتا من ب چاقی خرابییه سه حنه کرییه چو زه لامان.

- ئەز باوهر دکم. خوه توڤره نه که، ئەز هه موو تشتان دزانم.

- دقیت تو هه موو تشتان ژ ژيانا من بزانی. دقیت تو بزانی کا ئەز
 چەند رهزىل بوویمه، دا تو پتر هه ز ژ من بکی، دا تو چو جارن،
 ب تنی، من نه هیلی.

بیہنقہ دانہ کا کورت

- دههوات قهرهقی. هەر کەسەك چۆ مالا خوه. مال قالا بوو، ئەز ب
تنی د وی ژۆرا جوان و نهخشانديقه، د ناف دەستین حەمهیی
زیرنگردا مام.

پشتی شهقا زاقاتیا وی، شهرم دکر بیته ژۆرا من. چەند شهقهکا
ئەز ب تنی نقستم. بیهنا من فرههبوو. کهیفا من گهلهك هات. من
دگۆت، خوهزی بته ئیشهك ههتا ههتا ژی ساخ نهبت.

چەند شهقهك بۆرین، من ترس ژ بیر کر، لهشی من تهنا بوو، ئەز
ب هیقی کهتم.

شهقهکی، وهك هار و دینا هاته ژۆر، ل هنداڤ سهری من
راوهستیا. کره ههوار و گۆت:

- ههروهکوو هووسا بو ته خوهشه؟ خوارن و قهخوارن و نقستن، تو
ربیته بووی.

دلی من تژی ترس کر. بهری ئەز بناخقم، گۆت:

- دی هلو خوه رووس بکه، دا تولا شهقا زاقاتیا خوه ل ته قهبکم.
دلی من ژ سینگی من دهركهت. من خوه ئاسی کر، من کره
ههوار، من خوه قهقوتا.

کهته سهر سینگی من. ئەز ب زۆری رووس کرم. دا مه بهر
لهقان. لیقین من، هندی میتن هشکرن. سهری مه مکین من، ژ
میتن ولهقدانی کولکرن!

باوهر بکه، وی شهقی چار پینج جارهکان، ب زوری د گهل من
نقست.

ديسان ترسی د ناف دلی مندا جهی خوه گرت. ديسان ئەز بوومه
جارییه.

سپیدهیی بهری دهرکهتنی، خوه تیر دکر. نیقرۆ دهاته مال، بهری
نانخوارنی جارهکی دووا ل سهر سینگی من دچهری. ئەفه ژ بلی
شهقین وی بین تایبەت.

دهرنگهشهف، سهرخووش دهات. هەر ل دهری خوه رووس دکر،
نهدهیلا ئەز جلکین خوه ژ بهر خوه بکم. د بهر مندا ددراندن.

دگۆت، ئەفه ژی خوهشییهکه، هەر تشتی ب زوری بت خوهشه.

ههتا سپیدهیی ل سهر کهلهخی من دکره شهر، نهدهیلا ئەز بنقم.

دگۆت، نهغه. من تو بو نقستنی نهئینایی. جلکین خوه نهکه بهر
خوه، ئەز هیشتا ماییمه. هیشتا من چو نهکرییه، دی نهۆ زقرمه
بهژنا ته.

ئەز گهلهک د وی حالیدا مام. خوین ژ لهشی من دزا. ئەز ههموو
بووبووم برین. من ژیان نهما.

رۆژهکی کارهک بو چیبوو، چهند رۆژهکان ژ مال دوورکەت. ل بهر
تهنشتا من روونشت و گۆت:

- ئەز دی دو سی رۆژهکان ژ مال بچم. ههتا ئەز بیم دی برینین
ته ساخ بن. هشیار به ژ مال دهرنهکهفی.

ب دهنگه کی بلند کره کهنی، هیشتا کهنیا وی تژی مهژیی منه.
ئو سی چار رۆژه، بوونه سی چار چرکه. ئیقارییه کی هاته مال.
بهری هه ر تشته کی، بهری سلاف بکت، قهستا من کر. نه هیلا ئەز
خوه درێژ بکم. ههما ژ پێیانقه و ب جلکقه، بیهنا خوه ئینا.
قیریین من تژی گوھین خوه کر. ب سهرکه تنقه گۆت:
- ئەقه تۆلا شهقا زاقاتیا منه.

ئەز وهك مریان، كهتمه سهر جهی خوه. من گۆت، باشه ئەو
وهستیایه و بیهنا خوه ئینا، ئەز دی ئەف شهقه تیر نهم.
ب شهف زقری. وهك تۆلازه کی چارده سالی، ل هنداف سهری
من راهستیا، گۆت:

- تو دزانی ئیدی دلی من ناچتی ئەز ژ سینگیقه بیمه نك ته!
دهستیکی ئەز د مه ره ما وی نه گه هشتم. من نه زانی وی دقیت چ
بیژت.

دهستی خوه ل پیسیرا من دا و گۆت:
- قی دهری بیتام بوویه. دقیت ئەز ل جهه کی دی بگه رم.
ب هه موو هیزا خوه ئەز لی خوه ریم. من لی کره هه وار و گۆتی،
ئو پشتی مرنا منه.

ب ههسته کی سار، کهنیه کا بلند، تژی هه موو کون و قولاچکین
ژۆری بوو.

- ته دقيت وهك مروقان خوه ئاقل بكه، ته دقيت وهكى شهفا
بووكانييا ته ل ته بكم؟!!

- من گوت پشتى مرنا منه... ته زانى؟
پرچا من گرت، و گوت:

- ئەز يا ب دلي خوه دى بكم، تو ژى يا ب دلي خوه بكه.
ديسان دهستين من ب ليقا ته ختيقه گريدان و پييين من ژى وهك
وى قيايى، ب بنى ته ختيقه گريدان.

وهك عاشقى پهيكه رهكى ناقدار، دو سى جاران ل دور كه له خى من
زقرى. ئاگه ژ گرى و هه وارين من نه بوو.

كه ماخين من ب وان دهستين زقر پهرخاندن، ب هه موو هيذا خوه، ئەز
كيشا مه د كوشا خوه دا.

دهنگى مرنى ژ من دهركهت. ئەز بيهش بووم. من ئاگه ژ چو
نه ما.

پشتى دهمهكى، ئەز هشيار بووم. وهك گيژ و سهرخوه شان ل من
هاتبوو.

ئهول سهر ليقا ته ختييه جگارهيا خوه دكيشت. ب سهري ليقان
گوت:

- ببوره، من تو قه نه كرى، هيشتا ئەز ماييمه. ئەفه تنى بيهنقه دان
بوو. دبت ئەف شهفه تو گه لهك وهسا بمينى، دا تو فير بى.

جارهكا دى، رابوو سه ر خوہ. زكى وى يى مهن، نه شيا وى
 كوره ماري د ناف پيسيرا ويرا فه شيرت.
 نه ز ژ دل ترسيام. نه فه جارا ئيكييه نه ز ب دورستي دبيئم. نه ف
 پارچه يه نه يى مروفايه. به شه كه ژ نيراتيا نيره كه ره كي حنشهرى.
 من ژ نوو زانى، كا ژ بو چ همه يى زيړنگر هنده ژنا دئنت و
 كا ژ بو چ حيز و ژنخوازه!
 ل پشت من راوه ستيا، وهك ئيزرائيلي، ده ستين خوہ هاقيتنه كه ماخين
 من، قى جاري هيدي هيدي نه ز كيشامه بهر سينگى خوہ، ني شه كا
 گيانى من چو.
 نه ز و نه و و شف و روژ... هر گاڤا وى قيايى.
 من ژيان نه ما. بي هئا من تهنگ بوو. نه ز گه لهك لاواز بووم. له شى
 من هه موو بوو خوين و برين.
 من كه س نينه هه وارا خوہ بگه هيئمى. كه سى ئاگه ژ من نينه.
 نه ز دى د قى ژوريفه ب كيرى همه يى زيړنگر ئيمه كوشتن.
 شه فه كي، من بريار دا يان خوہ يان وى بكورم!
 من گوټ، هه كه ر من خوہ كوټ، نه فه ئيكا دى كه ته توړا وى.
 دقيت نه ز وى بكورم دا ژن ژى ته نا بن.
 من كيړهك ئاماده كر، دانا د بن باليفكى خوہ.
 ديسان وهك هر جار، ل بهرده رگه هى، خوہ رووس كر و گوټ:

- ئەز دېئىزم تو ب ئاقل كەتتېيى، تو فيربوويى. دى خوه بو من
رووس بكي و ل جهى هەر جار ئاماده بى. ما نه سيلاقا من؟!
ئەو ئاقل د سەرى مندا ئەو ژى نەما. من دەست دا كىرى و
قەستا مەشكا زكى وى كر.

ديسان ژ من ب هيتر بوو. كيژ من ستاند و ئەز دا مە بەر شەق
و پىنان.

- ئەقە ب ساناهى ب سەر دفنا تەرا نابورت. كچا سەيى، وه ل تە
هاتتېيە تو كىرى بو من رابكى؟

من گوتى هەكەر تو مېرى و خودان شەرەفى دى من بەردى.
هەكەر تو من بەرنەدى. ئەز هەر دى تە بكوژم.

- بەرى تو من بكوژى. ئەز دى تە بكوژم. لى نه ب كىرى،
بەلكوو ب فى كىرى.

- من بەردە. ما تو ژ من تىر نەبوويى؟

- بەلى، ئەز ژ تە تىر بووم. لى هۆسا ب ساناهى ئەز تە بەرنادم.

- ئەز ئاماده مە، بو هەر داخوازەكا تە هەبت. تنى من بەردە. تە
ئەز كوژتم. تو نەمروقى.

- دى وەرە بى ئەزماندرىژى. وەرە جهى هەر جار. خوه ئاماده بکە.

ئەف شەقە ئەم نانقن. دى هەتا سپىدەيى هەقى خوه ژ تە چىبكم.
سپىدەيى تە لاقىن تە، دى كەم نيقا دەستى تە.

ل سەر مىلى خوه زقرى. هەوار د ناف هزرين خوهدا هيپبوويه.

- گوھئی تہ ل منہ، ئەقہ سەعتەتە کە ئەز دئاخقم.
- بی لی بزقرت، ب دەنگەکی خەمگین.
- ئەری، بیژە. من باش گوہ ل تەیە.
- ھەواری من، وی شەقی ئەو نیژە کەر، نەنقست. لەشی وی قەت نەوہستیە. قەت بیھنا خوہ قەنە کر. ھەروە کوو حەپک، دەرمانە ک خواری. نیڑاتییا وی وەسا دژوار بووبوو، باوہر بکە وی شەقی، ئەز نزانم چەند جارەن ھاتە نھینا من. ژ سینگیقە، ژ پشتیقە، چو رەنگ نەمان نە کرین، چو شیواز نەمان نە کرین.
- د گەل بانگی سپیدەیی، دەستین من قە کرن و گوٹ:
- دئ ھەرە ھە ی کچا سەیی... ئیک دوو سی. ھەر سی تە لاقین تە ژ من بچن. دلئ من خوہ ب لەز قوتا، من باوہر نە کر. من دەست دا جلیکین خوہ دا بکمە بەر خوہ و برەقم. ل من کرە ھەوار:
- دئ چ بکی؟ ئەو جلیک من بو تە کرینە، تو نابی.
- پا دئ رووس بچم؟! ھەقی تە یە تو رووس بچی. لی ژ شەرما دنیایی، دئ وان گوستیرک و زنجیران ژ خوہ قە کە. دەست دا کراسەکی کە قنە ژنین خوہ:
- ھا ئەقە ژ ی تە زیڈە یە.
- تو باوہر دکی، من دەست ھاقیتە دەرپیکورتکی خوہ، دا بکمە بەر خوہ، ژ دەست من ئینادەر و گوٹ:

- ئەف دەرىپكورتكە، من بوۋ تە كرىيە. نابت تو بىي. ھەما ھۆسا
ھەرە. ما چ پېقە ماييە تو ژى بترسى!
ئەز ب تەنكا كراسى و بى دەرىپى ژ مالا وى دەرکەتم. ھىشتا دنيا
تارى بوو، گۆت:

- نەچە، ھەتا ئەز سەرى خوە بشۆم و نقيژا سپىدەيى بكم. ئەز دى
تە د رىيا خوەدا بگەھينم.

ئەز ژ دەرڤە، ل بەر دەرگەھى ھەوشى مام، ھەتا نقيژا خوە كرى.
ئەز كرمە د پىشتا تورمبىلا خوەدا، ب وى سەروبەريقە، ل بەر
دەرگەھى مالا بابى من دانام.

من نەدقيا كەس من وەسا ببينت.

بابى من ژ نقيژا سپىدەيى دزقپى. خوە ھاقيتە دەرگەھى تورمبىلا
وى و گۆتى:

- كەرەم بکە قوربان، وەرە ژۆر.

- ئەز نايىمە ژۆر. ئەقە كچا تە، دا تو بو خوە جارەكا دى
بفروشى. لى قى جارى ب نيف قيمەت.

كەنييا وى و دەنگى چۆنا تورمبىلا وى، ئەو كۆلان ھەموو ھشيار
كر.

بابى من ژ ناچاقين من و سەروبەرى من، بەرسقا ھەموو پىرسان
زانى...

جارہ کا دی... میڑہ کی دی

- د مالا بابی خودا، ئەز بوو مه پيقازه کا گهني. كهسي پووته ب
من نه دكر. كهسي ئەز نه دئاخاقتم. شهف و رۆژ، وهك گرتييا د
ژۆرا خودا، خوارن و قه خوارنا من، دايكا من، ب دزيقه بو من
دئينا ژۆر.

باب و برايین من، ههر شهف، كۆم دبوون، پلان دادنان، رپی دورست
دكرن، ژ بو كوژتنا من، كا دي چاوا من كوژن. بي كو كهس د
گهروا مندا بيته ئيشان.

هند ژ شهرما دنيايي و هند ژي ژ ترسا گرتني، دقيان رييه كي
بيین من پي بكوژن.

جار دگوتن، ئەم دي سوژن و دي بيژن كو وي ژ كهريین ميړي
خوهدا خو سوژت. جار دگوتن، ئەم دي كنه د بن تورمبييله كيڍا و
دي بيژن قهزاو قهدهر بوو.

دايكا من، رازي نه دبوو، پشتا من دگرت، دگوت:

- ههر تشتك ل كچا من بيت، ئەز دي ههوه تووش بكم. ئەفه
شاشييا ههوه بوو. ههوه ب زۆري دا وي گاوري. ههون ئە گهرن.
دقيت ههون بيته كوژتن، نه ئەو.

ئەز د وي حايدا مام. گهلهك جارن من هيقي دكر، من بكوژن.
لي كهسي ئەو ميړاني پي چي نه بوو.

من هزر دكر، دهسي باب و برايین من، من ب وي رهنگي بيینن،
دي حه مهيبي زيړنگر دنه بهر ده مانجه بيین خو.

من نه زانی، ئەو دەمانجە، تنی ژ بو کەشخەیی د بەر شووتکین
وانرانه!

ئەری هەواری من، سی چار هەیشهکا، ئەز د وی حالیدا مام. سی
چار هەیشهکا، ئەز د وی گرتیخانەیا، من بو خوە دورستکریدا مام.
من رۆژ نەدیت، من مروف نەدیتن.

رۆژەکی، مامی من هاتە مالا مە، دەقی خوە برە بن گوھی بابی
من و بوو پستپستا وی. پشتی ژ وی پستپستی خلاسبوویی،
ئەنیا بابی من یا گری قەبوو، روویین وی تژی بشکورین بوون،
چاقین وی زیق بوون. ئەو چەند هەیف بوون، جەھ ئەز لی، بەری
خوە نەددايي. بەری وی کەتە من، چاقین وی مزگینیەك
دگەھاند. دەستی خوە ل ملی مامی من دا و سەری خوە ب
رازیبوونی هەژاند.

دەستی خوە بلند کرە دایکا من. داخوازا هاتنا وی کر. دایکا من
خوە چەماندە بەردەقی وی. وی ژی پستپستەك د بن گوھارین ویدا
کر.

دایکا من دەستین خوە بلند کرنە بن زکی ئەسمانی و لیقین خوە
لقاندن، تژی ناقچاقان هیقی بوون.

ئەز برمە د ژورا خوەقە. ل بەر تەنشتا من روونشت و گۆت:

- کچا من، من سۆز دابوو تە، ئەز تە ژ وی زکەمەزنی بدمە بەردان
و تە بدمە ئیکی ب دلی تە. ما نەوہ بوو؟

سهری من هیشتا یی چه میایی بوو. ئاخفتن ژ من نه دهات. ههر وی گوت:

- مامی ته دوسته کی گه لهك باش ههیه، وهك ئەم هه موو دزانن و دنیا سن ته گوه ل منه؟

من گوه لی بوو. لی من خوه بیدهنگ کر. ئەز د مه ره ما وی گه هشتم.

- مامی ته دیژت، دوستی من، کورپهك گه لهك باش و خواندهقا و ئاقل و د ژیی ته دا ههیه. داخوازا خزمانیا مه دکت، تو چ دیژی؟

کورپهك تولاژ و جوان و خوینشرین و...

- من دقیت فی جاری تو رازی بی. ئەم ته ب زوری نادنی. ته چ گوت؟

ب راستی ههوار، دلی من، خوه زیده قوتا. من ههست کر، ئەز هیشتا ههژی ژیانی مه. من باوهر نه دکر، ئەز دی ئیمه ناف مروقان. ئەز ل هیقیا کوژتنی بووم.

من نه شیا چو بیژم. چو ئاخفتن ژ من نه هاتن. دایکا من تیگه هشت، ئەز رازی مه. ههر زوو مزگینی دا بابی من.

من نه شیا چو بیژم، ئەو کابرا، دوستی مامی من بوو. گه لهك جارن دهاته مالا وان. مامی من دچو مالا وان. ههر ب باشی به حسی وان دکر.

من هند دیت، رۆژەکی مراد، د گەل دایکا خوە و بابی خوە، ل مالا مەنە.

سەروبەری وان یی خوەشمرۆقان بوو. ئەز نزانم چ بیژم! دبت من دقیا ژ وی گرتیخانەیی و ل هیقیا کوژتتا خوە رزگار بێم. ب هەر رپیا هەبت. ب هەر باجەیا هەبت.

ئەز درێژ ناکم، من خوە، بووک ل مالا مرادی دیت، و یا دی تو باش دزانی.

- ما تو پیقەنەچۆیی؟ ما تە پرسا وی نەدکر؟

- دا پرسا کی بکم؟! تە حالی من دزانی. مامی من هەر ب باشی و خوەشمرۆقی بەحسی وان دکر.

- نزا چ بیژمە تە؟ تو نە هەژری قی هەموویی بوویی.

- ما ئەز چ بکم؟ دیارە بەختی من هۆیە. من گەلەك جارەن دگۆت، چاوا تۆلازەکی وەك مراد ب بیژنەکا وەك من رازی ببت؟ من هەر دگۆتە دایکا خوە، دقیت هون راستیا من بیژنی دا پەشیمان نەبت. دایکا من دگۆت، ئەو هەموو تشتان دزانن و باوەر ناکن. من نەدزانی، ل ناف مروقین وی کەس پی رازی نابت. کەسی نەقیت کچا خوە بکتە د جۆبەخانەییدا.

من خوە گەلەك راگرت. من گەلەك خوە ئاسی کر. من گەلەك ب چاقین خوە دیت.

هه کەر ئەز نەهاتبام ئەلمانیا، دا نھۆ کوژتی بم، یان دا سەرکیشا
جۆبەخانەیی بم.

ببۆرە، نوکە تو دیبژی، ما ئەفا تو د گەل من دکى نه قەحبەتییه؟
- نه نه. ئەز وه نایبژم. ئەز باش یا دلێ ته دزانم. ئەز باش دزانم
تو بی خوەدانی. تو وهك من بی هەقالی.

- ئەز چو جار رازی نەدبووم. لی من ژى میڤ دقیت. ئەز ژى ژنم
وهك هەر ژنهکی. تو باوهر دکى، ئەفه گەلهك جارن من گووت،
هەیفی جارەکی من مراد د ناف نھینا خوەدا نەددیت!
هەردەم کا و رۆژا بی کار، د گەل هەقالین خوە هەتا نیف شەف
دما. دەمی دەهاتە مال، سەرخووش و وهستیایی، ئیکسەر پشتا خوە
ددا من و دنقست.

ئەز تیڤبووم. من هند شیا، خوە راگرم، ب تاییبەتی پشتی تو د
ژیانا مندا دیار بوویی و من مەرەما ته زانی، من حالی ته زانی.
تو ژى وهك من بوویی. من هەست کر، ته خرابییا من نەقیت. تو
ژى وهك من بی خوەدانی. بی یار و ژنی.

بیڤهنگییی هەر دو شرکرن. هەر ئیک د ناف هزرین خوەدا، چۆ
دنایایه کا دی.

- دا بو ته تشتهکی بیبژم.

سەری خوە بلند کر. خوە قولپانده سەر ته نشتی. دەستی وی گرت
و دا بەر ماچان.

- بیژە، سیلافا دلان.
- که نیی سەر ژ ئاخفتنا وی ستاند.
- نه نه. تو دی بیژی تو یاریان دکی، یان دین و هاری، یان دی بیژی تو یا سەرخواشی.
- ههما بیژە. نه تو دین و هاری و نه تو سەرخواشی. ته تنی دو سی پەرداغین بیژی قەخوارینه. ئەز باش دزانم تو ب بیژی سەخووش نابی... ههما بیژە؟!!
- ما بو؟... ما؟
- دیسان که نیی نه هیلا ئاخفتنا وی دەرکەفت.
- دی قیجا بیژە. ته دلێ من هلاند!
- تو ب خودیکی گەلەك ب من نه که نه و ژ دل هزری د قی سوحبەتیدا بکه.
- دی بیژە، سۆز بت ئەز نه که نم.
- تو ژ دل هز ژ من دکی؟
- ئەو چ گوته. ئەری پتر ژ دلێ خوه.
- د سەر وان هه موو تشتین ب سەری من هاتین و ئەوا تو ژ من دزانی، هەر ته ئەز دقیم؟
- ما چ هاتییه سەری ته؟ هەر تشتی هاتبته سەری ته، ژ هیزا ته زیده تر بوو، نه ب دلێ ته بوو. ئەری ئەز ژ بهر وان تشتان پتر هز ژ ته دکم.

- ما بو، ما بو ئەز و تو نابنه مالهك؟!
 - هەر زوو لیڤه بوو، ترسیا، ئەف داخوازا وی، باری وی گران بکت.
 - ترسیا ژێ برهفت.
- ببۆره، ببۆره. ژ بیر بکه. من چو نه گۆت.
 - فی گۆتنی، هشین وی، ژ ناف کارتیکرنا وی بیرا فه خواری
 - جه ماندن، هشیار کر.
- ته چ گۆت؟!
 - چوننه. من گۆت ژ بیر بکه.
 - نه نه، بیژه. من گوه ل تشته کی بوو. ئەز نه سه رخوه شم.
 - ههست ب کیماسییی کر.
- ئەری، من گۆت، ئەم بو نابنه مالهك؟ مادهم ته ئەز دقیم و من
 - تو دقیمی و تو ژ بهر ته نشتا من ناچی؟
 - دهقی وی به شبوو. چاف لی حلوی بوون.
- تو ژنا خوه بهرده، ئەز دی میړی خوه بهردم. ئەم دی بنه مالهك.
 - دی بنه ژن و میړین ب دورستی.

تو بهرده و ئەز دى بهردم

سهریٰ خوه ژ ناف دهستین خوه ئینا دهر. دهنگی بچووکان، کهنی و یارییین وان، هزرین وی رهفاندن.

ل سهر ملیٰ خوه زقری، وینهیی ژنا وی، ب خه ملا بووکانییی ل بهر ته نشتا وی، تژی ناچاقان ژیانه.

ل هنداف سهری، وینهیی وی د گهل ههر سی بچووکان و دایکا وان، د کوکا کهیفیدانه.

دهنگی سیلاقی د سهریدا دهنگ فه ددا.

- تو ژنا خوه بهرده، ئەز ژی دی میړی خوه بهردم.

تهزیلانک ب سهر له شیدا چونه خوار.

- ئەم دی بنه مالەك، ژن و میړ ب دورستی.

- ژنا خوه بهرده بهرده بهرده...

- تو ژ بهر ته نشتا من ناچی... تو ژ میړی من، پتر من دبینی.

تو ژ وی پتر ل نک من دنقی. ئەری... ژنا خوه بهرده، دا ئەم پیکفه بژین.

دهنگی قوتانا دهرگههی ژوری، قوتانا دلوی وی زیده کر. ههوه کوو ل بهندا سیداری.

- کییه؟!

دهرگه فه کر، تژی ناچاقان کهنی و هیقییه.

- ئەزم. ما ژ بلی من، تول هیقییا کییی بیته د ژورا نقستنا

مه دا؟!

- نه نه، لی!
- لی چ؟ ئەقە چەند رۆژە توژ مال دەرنەکەتی. تو ناچییه کاری. تو بێتبعەت بوویی. تەخێرە؟ چ چیبووێه؟
- چوننە. ئەز نەخوێشم.
- تە چییه؟ چ ئەرد دئیشت؟ تو بو ناچییه دختۆری؟
- دقیت ئەز بیهنا خوێ قەدم.
- بلا دلێ من. بیهنا خوێ قەدە. خوێ نەوێستینە. ئەم پیدقی تەنە.
- کەسێ پرسا من نە کرییه؟
- بەلی.
- ب لەز نەهیلا ئاخفتنا خوێ ب دورستی بیژت..
- کێ پرسا من کر؟!
- هەقالین تە.
- و کێ دی؟
- تنێ هەندەک هەقالین تە پرسا تە کر. نەترسە، من بەرسقا وان دا.
- تە چ گۆتی؟
- من گۆتی نەخوێشە. ما نە خوێش بەرسقا بوو؟
- مالا تە ئاقا.
- خوێزی تو هەر هۆسا نەخوێش بی، دا تول مال بمینی، دا ئەم تە تیر بینن.
- کەنی، کەنییا وی هەر زوو بوو هزر و دوور بر.

ل بهر تهنشتا وی روونشت.

- ئەقە دەمەکی گەلەك دریژە، ئەز و تو، ل قی دەمی پوژی، د قی ژۆریقە هوسا ب تنی نه، روونشتینه. تو ب شەف دچوی و ب شەف دهاتی. گەلەك شەقان، تو ل دەری دنقستی. ئەز دزانم کاری ته وهسا دخواست. مه دو سی پوژان تو نهددیتی.

بهری خوه دا ناچاقین وی، هیشتا تژی هیقینه. سهری وی دانا سهر سینگی خوه و گفاشت.

دهنگی سیلاقی د سهریدا، مهژی لی دخوار.

- ژنا خوه بهرده، ئەز دی میری خوه کمه دهه. ئەم دی پیکه وهك ژن ومیر ژین. بهرده... بهرده... تو ژ بهر تهنشتا من ناچی...
دهرگه قهبوو. کوری بچووک ژ بهر برایی خوه رهقی، ب که نیقه خوه هاقیتته د نیقا واندا.

ئهو نیچیرا دایکا وی دکر، ژ دهست دا، ههر دوو ژیکه کرن.

دایک ب لهز بوو، لی خوهری. ههر سی کۆمکرنه بهر تهله فزیونی و دهرگه لیگرت.

- بابی ههوه نهخهشه. دهنگی نهکن.

ب لهز قهستا نیچیرا خوه کر. دهرگه ل پشت خوه گرت. خوه هاقیتته سهر کهلهخی وی یی د ناف هزاراندا بوویه ئیخسیر. گریل کره سهر تهختی.

- تو ئەفرۆ ژ ناف دەستین من خلاس نابی. بلا هەر تو نەخووش
بی. ئەز دختۆرا تەمە. ئەز دەرد و دەرمائین تە دزانم.

سینگى خوه قه کر. سەرى مەمکین خوه نیشا چاقین وی دا. دفنا
وی کره د ناف مەمکین خوهره و شداند.

- ئەها ئەفه دەرمائی دەردی تەیه.

گەلەك لیقین وی د سینگى خوه هسوون. پرچا وی، ب تلین خوه،
گەلەك شه کر.

نە سەرى مەمکین وی یین هیشتا تزی ژیان، نە چاقین وی یین
تزی کل و نە پرچا وی یا وهکی شەقی، نە بەژنا وی یا نیرگان و
نە هەموو هەولین وی یین می، شیان دەنگی سیلاقی و کەنیا وی
ژ سەرى وی بیننه دەر.

- ژنا خوه بەرده... ئەم دی بنه مالهك. ئەز دی میرى خوه بەردم.
تو ژى ژنا خوه بەرده. ئەم دی ب دورستی بنه ژن و میر.. تو ژ
میری من، پتر ل دەف من دنقی...

چەند یا می بوو، چەند خوه جوانکریوو. خوه رووس کر، ئەو رووس
کر. گەلەك تیکهدها، گەلەك خوه واستاند.

نەشیا وان گریکین ئەنیا وی قەکت. نەشیا مەژییى وی یی
مژوول، هشیار بکت.

ب وان سەرودلانقه، قەستا ژۆرا خواری کر، د ناف خەم و کوغانین
وی یین گراندا هیلا.

- ژنا خوه بهرده بهرده... ئەز ژنا تەمه، ئەز ژ ژنا تە پتر تە دبینم.
تو ژ بهر تەنشتا من ناچی... بهرده... دا پیکه بژین. بهرده...
ژنا خوه بهرده...

پنج دینار

خه و ژى سل بوو. نځينين وى يين نهرم و پاقر، بوونه سترى و
كه قلى ژوژى. ژورا وى يا ليكدايى بوو گورى تارى.
ديسان ب تنى ما. كهس خه مين وى سست ناكلت. كهس د
داخوازيين وى ناگهت. كهس ههست ب نازارين وى ناكلت.
- تول كووقه يى؟ ته چ ل من كر؟ تهز نه شيم بى ته بريم. دى ل
تانا من وهره.

دهنگى وى نه گه هشته چو گوهان.

- من چ ل ته كر؟ من چ گوته ته؟ من دقيا تو بو من ب تنى
بى ...

ل سهر ملي خوه زقرى، ميړى وى وهك كه له خه كى مرار، د خه وه كا
گراندا، خرخرآ وييه. د بهر ته نشتا وى، خوه دريژ كر، ته نشتا وى
سار بوو. دهستى خوه د له شى وى گيرا، چو نيشانين نيړاتيبي
نه ديتن.

دهقى خوه بره نيړيكى دهقى وى، بيهنا ئاراق و قوتكايى ژى
دفرى.

گه لهك هه ولدان، گه لهك ل سهر كه له خى وى بزاف كر، نه شيا
گرى ميپاتيا خوه بكوژت.

چاف لى تارى بوون. ههست ب تنيپاتيبي كر. زانى دى ديسان
مينته ب تنى، دى مينته بى خوه دان. كهس تينا گهت. كهس
نزانت كا وى چ دقيت.

- تنی، ته دهردی من دزانی، هه ی گاور، وهره بزقره. ئەز پەشیمانم
. من گوو خوار...

ژۆر پتر تاری بوو. پتر بیڊهنگ بوو. ترسیا، نه قیت وهك گه له كان
ژنا خوه ب ساناهی بفرۆشت. زانی دی پیدقی میره کی بت. بی
میر ناقه تینت.

- ههوار، ئەز چ بکم؟ ئەقه چەند سال بوون، ئەز د خوهشییه کا
تایبه تدا دژیام. کەسی ئاگه ژ مه نه بوو. من چ کر؟ من چ ئینا
سهری خوه؟ هه ری من بوو. من ژ ژنا وی پتر ددیت. چ
دلره شی بوو، من کری؟

سهری خوه دانا سه ر بالیفکی نهرم. پشتی ژ وی کله خی ب
ره خقه بیهیقی بووی.

- هه لو.

- به لی؟ کهره مکه.

- ئەقه مالا مراده؟

- به لی تو کییی زه حمهت نه بت؟ تو سیلاقی ما نه؟

- به لی، ئەز سیلاقم. من نه زانی تو کییی؟

- دهنگی ته هه ر وه کی خوهیه. تو نه هاتییه گوهورین.

- سوپاس. ئی...

- نزا جوانییا ته ژ ی هه ر یا جارانه؟!

- باوهر نه کهه. مروّف مهزن دبت و خه مین دنیایی مروّقی پیردکن.
لی من نه زانی ...
- لهزی نه کهه. دی زانی ئەز کیمه. من دقیت بزانه کا خه مین
دنیایی هزرین ته ژی پیرکینه.
- دیاره تو باش مه دنیاسی!
- ژ گیانی خوه باشته.
- ته ئەز مه ره قدار کرم. هه کهر تو نه بیژری تو کیسی، ئەز دی
ته له فونئی دانم.
- نه نه، بهختی ته دا، تو دی وهسا من کوژی. من دقیت تو تیر
بئاخقی من دقیت دهنگی ته تژی مه ژییی من بت.
- زوو بیژره، هه کهر من دانا.
- ئەز ئەوم، ئەوی ته ب که نییا خوه شیت کری.
- ببوره، من دهمی قان سوحبه تین چقیل نینه.
- رارهسته. ته له فونئی نه دانه، من دقیت ته بینم!
- چ؟! ته چ گوّت؟
- هه کهر مه ئیکودو دیت، دی من باش نیاسی.
- ببوره.
- ئەز نابورم. ئەفه ده مه کی گه له ک دریزه ئەز ل ته دگه رم. پشتی
من تو دیتی، ب ساناھی دهست ژ ته بهر نادم.
- خوه قولپانده سهر ته نشتا چه پی، چاقین زیق، خهو ژی درهقی.

خر خرا میړی سهرخووش، هزرین وی ترسنوک کرن. خوہ د ناف
جھی خوہدا کره قورمک.

دهستی خوہ ژ ناف دهستی کیشا، دهستی وی بهرنه‌دا، چاقلکانی
دگهل کر:

- ته ئەز نیاسیم؟

- نزا، ئەف دیمه و ئەف سه‌روچاقه ل بهر من نه‌بیانینه!

- باش بهری خوہ بده چاقین من.

- ببوره، میړی من یی ل قان نیژیکان.

- خه‌ما وی نه‌خوه. ژبلی پیکوی وی، وی ئاگه‌ه ژ چو نینه.

- دیاره تو وی باش دنیا‌سی!

- ئەز ته ژی باش دنیا‌سم.

- نه‌کو تو ژی ...

- نه‌کو چ؟ ته چ دقیا بیژی؟

- چونه چونه.

- نه نه بیژه. ته دقیا تشته‌کی بیژی وتشته گرنکه له‌وما ره‌نگی

ته هاته گوهورین!

- من هزر دکر، تو هه‌قالی ویی.

- هه‌قالی میړی ته؟

- ئەری.

- ژ بهر خاترا چاقین ته نه‌بت، ئەز سلاقی وی ناکم.

- بیهنا من فره بوو. ته ئەز ترساندم.
- ژ چ تو ترساندی؟
- چونه، ژ بیر بکه.
- دقیت تو دلێ خوہ و هزرین خوہ قه کی. هه کهر ئەز دی هزر کم تو یا پیر بووی.
- هه لبهت ئەز پیر بوویمه.
- نه، تو گه لهك جوانتر لی هاتی.
- وهی بابۆ، وهسا دیاره تو من باش دنیاسی!
- هه کهر تو باش ل چاقین من بنیری، دی من نیاسی.
- نوکه ته چ دقیت؟
- من که نییا ته دقیت.
- که نی تژی جهی بوو.
- دهستی خوہ هاقیتته دهقی خوہ. ل دۆرخوہ زقړی. میړی خوہ نه دیت.
- نه ترسه. وی دهقی شرین قه نه شیره. وی ئاگه ژ ته نینه.
- ئەز ژ ته دترسم!
- ژ من؟!
- ئه ری. وهسا دیاره تو نه ب ساناهییی.
- ته راست گووت. ئەز نه ب ساناهی مه.
- چاقین وی یین تژی کل، که تنه به رانه ری چاقین وی یین گهور.
- چاقرلکانی کرن. د زقړوکا چاقین ویدا به رزه بوو.

- ل دهری دکانا وی یا جلکین ژنا دهرکه تن.
- ئەف پارچەیه ب چەندییه؟
- بو ته ب پینچ دینارانه.
- و بو خەلکی؟
- بو خەلکی ب بیست و پینچانە.
- سوپاس و ئەفە؟
- ئەو بو ته نه باشە.
- ما تو قەدارا من دزانی؟!
- ژ وان هیکی ل سەر سینگێ ته دیاره!
- وهی، تو چەند ب دلی! پا هەکەر من تو ب فی شمکی قوتایی؟!
- خوەدانا فی جوانییی و فی خەملی ژ هندی مازنتره من ل فی کۆلانی بقوتت. د سەر هندیرا، قوتانا ته، بو من خەلاته.
- ئەزمانی ته چەند حلوییە!
- ئەفە راستییە. هەکەر تو باوهر نه کی، وەرە بهر فی خوەدیکی و باش سهحکه خوه.
- من خوه باش دیتییه.
- و ته چاوا خوه دیت؟
- نه وهك ته گۆتی.
- ئەز باوهر ناکم. لی...

- لى چ؟ ھەما بېژە شەرم نەكە. چو نەمايە تە نە گۆتى.
- تو بى نەسىبى!
- تە چاوا زانى؟
- ئەز ھەموو تىشتان ژ تە دزانم.
- دبت ل دەستپىكى. لى نھۆ ئەز د گەل مېرى خوە بکەيفم و گەلەك ب دلى منە.
- خوەزى لى...
- ديسان تە گۆت لى!
- چوننە. ئەز ھىقىدارم ب دلى تە بت.
- ما تو وەسا نابىنى؟
- پۆژ دى بۆ تە ھەموو تىشتان ديار كن.
- ئەز ژى دى مېنمە ل ھىقىا پۆژان. تە نە گۆت ئەفە ب چەندىيە؟
- ئەو ب كېرتە نائىت. ئەو ژ تە نائىت. وەرە فى ببە. ئەفە قەدارا تەيە. ئەفە دى ب دلى تەبت.
- دەست ھاقتە وى ئېلەكى د دەستيدا. بلند كر، زانى باش قەدارا سىنگى وى دزانت. ھەرەكوو، گەلەك جاران ب دەستين خوە ئېلەك كرىنە بەر. زانى ژ دل پەنگى وى دقت ھلبزارت.
- ب راستى، تە يا نىقا دلى من زانى و ئەفە نە گرانە.
- نە. فى جارى ديارىيە. جارەكا دى...

- نه، ئەز دياريان وەرناگرم. دقیت تو بهایی وی بیژی.
- من بهایی وی وەرگرتییه.
- چاوا ته وەرگرتییه؟ کی دایه ته؟
- ته و بی تو بزانی.
- من؟!!
- ئەری ته. ما ئەف سوحبته و ئەف کەنییه و دیم و چاقین ته، دنیایی ب هەموو پارەیین و یقە نائینن؟!!
- سوپاس. هەر ئەز بی پارە نابم.
- ببۆره. ئەز ژى نه شیم پارەیان وەر بگرم. هەر جارەکی تو بکییه بەرخوه، دى هزرا من کی. ئەز ژى دى هەست کم تو نژیکی منی.
- من گووت، ئەز بی پارە نابم.
- ته ئەز شەرمزارکرم. دى چاوا پارەیان ژ ته وەرگرم؟!!
- بهایی وی بیژه، بی کەتییه دلج من. هەکەر دى چمه دکانه کا دى.
- دى هەما ژ بەر خاترا ته، دیناره کی دانه و ببه.
- دینارهك؟ ما به نیشته؟
- دینارهك بهسه. دا بیهنا ته ژى بهیت. دى وی دیناری هەتا هەتا هلگرم.
- دیاره ته نه قیت بفروشی. ب خاترا ته.

- وەرە، وەرە. تە ب چەندى دقیت؟
- ب بهایی وى یى دورست.
- دى ھەما پینچ دیناران دانە و بەه.
- ھیشتا کیمە.
- نە نە بەسە. دا تو ژ من سل نەبى.
- راست رابوو سەرخوہ. قەستا کەنتورا خوہ کر، ئەلبۆمەك ژ بن
جلکان ئینادەر، تیکفەدا، ھەتا پینچدینارەك دیار بوویى.
- تە سەرى من ھىر کر. ئەز تە نانیاسم تو کيیى؟
- دەست دا چزدانکا خوہ. پینچدینارەك ژى ئینادەر. ناڤى وى ب
دەست خەتى وى ل سەر بوو.
- تو قى پینچدینارى دنیاسى؟
- تژى دىمى وى بشکورین و کەنى بوو.
- وەى مالا تە. ھیشتا ئەف پینچدینارە ل نك تەيە؟!
- ئەفە نە پینچدینارە. ئەفە ژيانا منە، مان و نەمانا منە.
- ئەھا ژ نوو من تو نیاسى.
- دى قیجا دلخ خوہ فەکە. چ حالخ تەيە؟ تو چاوا دژى؟
- تە راست دگۆت. ھەر تشتى تە گۆتى، ھاتە سەرى من. ئەز
درەنگ پى ھەسیام. چو ژ من نەھات. من نەشیا دەردى خوہ بو
کەسى بیژم.

- ئەز گەلەك ل هيقييا تە مام. ئەز پشتراست بووم دى پەشيما
 بى، دى تووش بى، دى داخووزا هاريكاريى كى. ئەز گەلەك ژ
 تە ترسيام تو بگه قيه بن پييان، بگه قيه بهر پيلين وان يين دژوار.
 - راستە، تو هەق بوويى، هەكەر من خوە ئاسى نەكربا، هەكەر ئەم
 مابان، داکە قەمە بن پييان يان دا ئيمە تە لافتن. لەوما من زوو خوە
 هاقيت و هاتمە ئەلمانيا.

- و نھۆ؟

- ھەر ئەو مروڤە و خرابترە.

- تو چاوا دژى؟ چاوا رازى؟

- ل هيقييا مرنى مە.

- ببۆرە، ھندى من تو دقيى، لەوما ئەز مايى خوە د ژيانا تە
 دكم.

- سوپاس. ئەز باوھردكم.

- تە چ ل بەرە؟

- ژ بو چ؟

- ژيانا تە، ما دى ھەر ھۆسا بميني؟

- ما چ ژ من دئيت؟ ما دى چ بكم؟ پشتى دو ميرو سى
 بچووكان، ئەز نە ل هيقييا چو مە.

- وە نەبيژە. تو ھيشتا د كوكا جوانييا خوەداييى. تو بو كى خوە
 دسوژى. خوە گورى كى دكى؟

- ژ بهر خوه و ژ بهر باب و برايین خوه.
- ئەوین تو فرۆتیه وی پیره‌میڤری پيس. یان ئەوین تو دایه قوندهه‌کی بینامووس؟!
 - راسته... تو وان باش دنیا سی. وان مالا من ویران کر. ئەوان ئەز فرۆتم.
 - تو باوهر دکی، ئەقه ئەز دهرکه‌تیم، که سی پرسا من نه‌کریه.
 - ئەز باوهر دکم. دقیت تو ژ ی پرسا وان نه‌کی.
 - ئەز نزانم چ بکم؟ ئەز نزانم چ باشه؟
 - گوھی خوه بده من. ئەز و تو وهک ئیکن.
 - کهس وهک من نینه.
 - تنی ئەز وهکی ته‌مه.
 - ئەز ژ دنیا یی هه‌مووی دترسم. ئەز وهسا هزر دکم، ههر زه‌لامی بهری خوه ددته من، تشتەک ژ من دقیت. ئەز ژ ته ژ ی دترسم.
 - تو هه‌قی ژ زه‌لامین دنیا یی هه‌موویان بترسی. ئەز نه‌وهک چو زه‌لامامه. ئەز وهک سیلاقی بی خوه‌دانم.
 - وهک سیلاقی؟
 - سه‌دا سه‌د.
 - چاقین ته راست دیژن، لی هیشتا ئەز دترسم. ئەز ژ ترسی بوویمه و دی ب ترسی مرم.

- د گهل من، ترس نامينت. ئەز دژی ترسی مه. ترس ژ من دترست.

که نییا وی ترس فەرەقاند. پتر خوه بستهه کر.

- ته چ ژ من دقیت؟ دی بو من چ کی؟

- ئەز یی بی خوه دان و تو یا بی خوه دان. ئەم دی بنه خوه دانین ئیک.

که نی، ژ دل که نی. فی جاری پووته ب میری نه کر.

- ب راستی، تو ئە زمان حلوی.

- نه، وه نه بیژه. ئەز نه ئە زمان حلوی مه. ئەز دهردی دلج ته دزانم.

- میری من، بچووکی من، خه لک و دنیا، تو هزرا چو تشتان ناکی؟

- ما کی هزرا مه دکت؟

- ئەز د گرتیخانه ییدا مه. ژیا نا من تنی نان و نقستنه. تنی خوه دان کرنا بچووکانه.

- ئەز دی ته ژ وی گرتیخانه یی رزگار بکم.

- دی من کییه د گرتیخانه یا خوه دا.

- دی ته کمه د دلج خوه دا.

- نزا، نزا چ بیژمه ته.

- تو پیدقی منی. ئەز ژی پیدقی ته مه.

- و پاشی؟
- ئەم دى ژ دل دەست ب ژيانە کا دى کن. دەست ب ئەقینە کا دى کن.
- و خەلك؟ و مېر و ژنېن من و تە و بچووکیڻ مە؟ تە ھزرا وان کریبە؟!
- ھەموویان ژ بېر بکە. بلا ئەف چەند سالیڻ مایین ژ ژییى مە بو مە بن. بلا بو خوەشیا مە بن.
- گەلەك زەحمەتە.
- گەلەك ساناهییه.
- سەرى وى گران بوو. ئەلبۆما وینەیان دانا جھى وى. زقېرى ھنداڤ سەرى مېرى د ناڤ خرخرأ خەویدا ل پېش چاقان وەك مریبەکی خویا دکر.
- ل ژورا روونشتنى ھات و چۆ. کەتە د زقروکا مېياتیا خویا ھاردا.
- لەشى وى ئازرى. گرى ھەرزەکاریى بەربوویى. ژییى وى بوو چارده سال.
- پرچا خوە قەکر، بەردا سەر ملان. بەندوژکا سینگی خوە قەکر، بایى بەرى سپیدھیى خوەھا نیڤا مەمکین وى تەزاند.
- کتکتە، جلكین خوە ھاڤیتنە بەر پېین خوە. ھەر وەکی زاڤایەکی ب نیڤا دلئ وى ل ھیڤیا وى.

رووس ل نیقا ژورئ پیاسه کر، ههتا واستیایی. قهستا سهرشوئی
کر. د بن شرکا ئاڤا گهرم، لهشی خوه یی ژ میړان خه ریب
پهرخاند. دهستی خوه هاقیته سه ری مه مکین خوه و گفاشتن. ب
تلین خوه نیقا مه مکان دو سی جارن پهرخاندن.

ژوردا بره خوار، کهته سه ر ناڤکا وی یا می.
چاقین خوه نه قاندن، بهرپه ریڼ هزرین خوه تیگقه دان، ل به ژنا وی
گه ریا، ل چاقین وی یین حیز گه ریا، ل تلین وی یین شویم گه ریا.
دهستی وی کهته سه ر موویڼ حه رام، موو تیگقه دان، وهک ماری
بریندار، ل کونه کی گه ریا دا خوه تیدا فه شیرت، دا گری خوه
بشکینت.

به ری تلا وی یا شه هدی نقون بت، که نییا هه مه یی زیړنگر، تژی
گوهان بوو.

جرهک قی کهت. وهک کاسیته کا تو مارکری، شه فا بوو کانیا وی
هاته پیش چاقان. دهنگی هه مه یی زیړنگر ب سه ر شرشرا ئاڤی
کهت.

- تو بوویه بووک یا نه، تو بوویه ژن یا نه؟

ره جفکی گرت. تژی پووستی وی ترس بوو. ب وی رووساتیییقه
قهستا میړی نیقمری کر. خوه د بهردا دریژ کر.
چهند خوه نیزیکی لهشی وی دکر، ترسا وی زیده دبوو. ههست ب
بیخوه دانییه کا مهزن کر.

ژۆر ل بهر چاقان تژی درنده بوو.

خه سووا وی هاته دهري، دهقی وی قايرۆسین بيشه رمییی ژی درژتن. ملی زهلامه کی زه گزه گه گرتییه.

- ئەف زهلامه، گه لهك زهنگینه. دی تژی پاخلین ته پاره كت. زهلامی هدا ژۆر. خه سووییه ده رگه ل هه ر دووان گرت.

زهلام ل هنداف سه ری راوه ستیا. چاقین وی نیراتییا که ره کی حنشهری ژی دباری.

بی سلاف و دهستووردان، شه لی خوه بهردا بن پیین خوه. ناقرانین وی، ژ یین هه موو که ران مازنتر بوون. خوه هاقیته سه ر سینگی وی بی رووس.

که ههوار، که قیری، به رهقانی ژ له شی خوه کر. له شی وی دا بهر لهقان. لیقین وی میتن. مه مکین وی په رخانندن. هه وارین وی نه گه هشتنه میری نقستی.

زهلامی دهقی خوه هاقیته دهقی وی، بیهنا وی چك کر. نه شیا بکته ههوار، نه شیا بلقت.

زکی خوه بی مهزن ب زکی وی قهنا و شداند. هه ر دو پیین خوه، وهك دارتالینکی، ل دۆر پیین وی ئالاندن، له شی وی ئاسی کر.

له شی وی یی ژ زهلامان خه ریب، هه ست ب خوه شییه کی کر. به رهقانییا وی سست کر. ل قینا وی زیده کر. له شی وی گه رم بوو. دهنگی گوه نیلییی ب سه ر کهت. که ته د زقروکا خوه شییدا.

ههستی میاتییا وی هار کر. دهستین وی سست کرن. ب هه موو
ههستا خوه، به شداری د شه ری هه دو له شاندا کر.
نه قیا ئه و زکی مه زن، ژ زکی وی قه بت. نه قیا ئه و شه ر و گفاشتن
سست بت.

به ری دهنگی زهنگا سه عه تی ژ وی خه وا خوهش هشیار بکت،
میقانی وی ل هنداف سه ری، دوخوینا خوه دشاند.
دقیا بکته هه وار، دقیا می ری خوه هشیار بکت.
زهنگا سه عه تی هه موو تشت غه واره کرن.
می ره یشتا نفستییه. ژور فالایه. له شی وی یی رووس، بینقیژ
بوویه.

به ری جاره کا دی قهستا سه رشویی بکت.
- هلو مراد، ده می کاری تهیه.

به فرخه مان نارہ قینت

سپیدهی زوو، د گهل هه ر سی بچووکیڼ خوه ژ مالی دهرکته، بهر
 ب خواندنگه هیڼ وان برن. ب ریڅه بچووکان، وهك سهیڼ شقانان د
 ناف به فریدا یاری و شهرئ گلو مچکانا به فرئ دکرڼ.
 که نی و یاریڼ وان، دهنگی تورمیڼلان و په رمیچکیڼ به فرئ،
 هه موو بوونه ئیک. نه شیان هزرین وئ به لاف بکن.

ل بهر دهرئ خواندنگه هی، بچووکان قهستا هه قالین خوه کرن، ئه و
 ب تنئ هیلا.

نه قیا بزقرته مالال پیش چاقان بوویه گرتیخانه. ل بهر لیقا
 جادهی، بهر ب ژدهرقهیی باژیری پیاسه کر.

ریڅه چوونا وئ، بارینا به فرئ، له شی وئ د خوه هیپرا تهر کر.
 واستیا، دقیا پروونت، جه نه بوو. دنیا وهك هیکه کا سپی خویا دکر. ل
 دؤر خوه زقری، زانی گه لهك ژ باژیری دوور که تیبه.

ئه و ته ختی داری یی گه لهك جاران د گهل هه وار ل سهر پروونشتی،
 تژی سهر به فره.

هیدی هیدی، ب دهستی خوه به فر ل سهر ته ختی مالی. جهی خوه
 پاقر کر.

- پروونه نه وئ دهرئ. وهره د کوڅا مندا.
- ته ژ بهر منه؟ دا تهر نه بم؟
- نه نه، من ژ بهر ته یه، دا تو نه ساخ نه بی.
- ته نه قیت ئه ز نه ساخ بم. من ژی نه قیت تو نه ساخ بی.

- ئەز نەساخ نابم. راستە ئەف تەختە سارە، لى كۆشا من دى
بتە تەنوور.

كەنیا وى بە فر ژ سەر بەلگىن دارا وەراند. ل دۆر خوە زقرى،
كەس نەدیت.

تثرى لەپى خوە بە فر كر و گفاشت. چاقىن خوە گىران كەس نەدیت
وى گلۆمچكا بە فرى تى بوهرىنت. هاقتە بەر پىين خوە. ل سەر
ملى خوە زقرى، جھى وى قالايە. ب تلا خوە يا شەهدى ناقتى
وى (هەوار) ل سەر بە فرى نقىسى.

ل هنداڤ ناقتى وى، وینەيى دلى خوە چىكر.
گەلەك ل هىقىيا تلا وى ما، دا ئەو ژى ناقتى وى بنقىست، دا ئەو
ژى وینەيى دلى خوە بنەخشىنت.

- ئەف رۆژا ھندە سار. ئەف بە فرا دبارت، ل بەر من وەكى
چلى هاقتىيە.

- ئەو گەرماتىيا دلى منە ددته تە.

- و تو؟ تو ھەست ب گەرمى دكى؟

- ھىياربە! ژ كۆشا من دەرئەكەفە. ھەكەر دى ژسەرما مرم.

- تو مروڤەكى حىزى.

- تە چاوا زانى؟

- ژ وى مارى د كۆشا تەدا ديارە. قى بە فر و سەرمایى تو ژ يا
خوە قەنابى.

- تو دزانی هه کهر مروّف خوہ د ناف قی به فریډا پرووس بکت و ل سهر قی مه حفوورا سپی، گانه کی بکت. دی چ تام ژی ئیت؟ باوهر بکه دی میژوو ل بهرپه ریڼ خوہ نقیست.
- وهلا ل نکته هه موو ری دچنه ناشی. هه ما بو ته دورسته، ئەم وه بکن.
- ئەری وهلا ل نک من دورسته. ئەها ئەقه من خوہ پرووس کر.
- کهنییا وی قی جاری ب سهر لیقین وی کت. ره جفکا له شی وی زوو هزریڼ وی جه ماندن.
- دقیت ئەز بزقرم، هه کهر دی ل قی چولی بمه بهستی. ل دوریانه کی راوهستی...
- چاوا بچنه مال؟
- ب کهیفا تهیه.
- هه کهر ب کهیفا من بت، ئەم چو جارن ناچنه مال.
- پا ته دقیت ئەم ل ناف دارستانی بترین!
- ئەری وه کی کووقی و خهزالان.
- دی گورگ مه خوهن.
- ئەز دی ته خوهم، بهری گورگان.
- خوه هاقیتی، گریل کره د ناف به فریډا. هه وار و کهنییا وی، به فر ژ سهری وان داران ئینا خوار.
- نه نه. وه نه که، شهرمه، ئیک دی مه بینت.

خوهی دا. دهنگی رازینه بوونا وی بو گوهنیلییی، پشتا وی تهزی، سینگی وی گهرم بوو. قیریین وی له زل بارینا به فری کر. خوه ب که له خی ویشه شداند. شهر گهرم بوو. که تنه گه فزکا خوهشییی. تری سهر له شی وان یی رووس په رمیچکین به فری بوون.

شهر سستبوو، لقین نه ما. که تنه سهر پستی بیهنا وان له ز دکر. خوهها له شی وان د گهل په رمیچکین به فری بوونه بهستی. له رزک که ته دلئ وان.

ره جفکا له شی وی زیده بوو. تاریی پیلین خوه بهردانه ناف دارستانی.

سپیاتییا به فری نه شیا ره شاتییا شهقی فه بره قینت. ههست ب ترسی کر. له زکر، بهزی..

- ئەه ههوار. ئەو سپیده بوو ئەز هاتیم، نوکه ئیقاره. بچووکیین من ل کووڤه مایینه؟ ل بهر دهری مالی دی ژ سهرما مرن!

وهك دين و هارا قهستا مال کر. ل بهر دهری مالا وی تورمبیله کا پۆلیسا راوهستیاییبوو. ترسا وی زیده کر. رهنگی به فری گرت.

- چ بوویه؟ چ ل بچووکیین من هاتییه؟

- تو دایکا وانی؟

- بهلئ ئەز دایکا وانم. کا بچووکیین من؟

- نەترسە، ژ بەر سەرمایە د تورمبیلیدانە. ئەم دشیین بزانی، تول کووفە بووی؟ تو بۆ ل مال ل هیقیا وان نەبووی؟
- ببۆرن. ئەز ل ناف دارستانی بەرزە بووبووم.
- ل دارستانی؟ تە ل دارستانی چ دکر؟
- ئەز بۆ گەریانی چووبووم، دا دەمی خوە ببۆرینم. لی ئەز بەرزەبووم.
- نەترسە. بچووکیین تە ب سلامەتن. لی...
- لی چ؟
- ئەم نەشیین بدنە تە.
- چاوا؟
- وەسا دیارە تو نەشیی وان خوەدان بکی.
- من گیانی خوە هەموو گۆری وان کرییە. ئەز ژ بەر وان دژیم. ئەز بۆ وان دژیم.
- پۆلیسی بەری خوە دا هەقالی خوە.
- ئەم دئی قی جاری ل تە بۆرن، جارەکا دی، ئەم دئی بچووکیین تە بنە جەهەکی ژ تە باشتەر خوەدان بکن.
- ئەز سوپاسییا هەوە دکم و داخوازا لیبۆرینی ژ هەوە دکم.
- داخوازا لیبۆرینی ژ بچووکیین خوە بکە، نە ژ مە.
- تنی من دقیا بۆ دەمەکی کورت د گەل گیانی خوە بمینم. من دقیا خەمیین خوە بن ئاخ بکم.

- وهسا دیاره، خه مین ته ژ هیژا ته زیډه نه. ئەم دشین هاری ته بکن. هه کهر ته بقیت.

- سوپاس. تنی سه ری من مژووله. من دقیا د ناف به فریدا مهژیی خوه قالا بکم.

- ئاگه ژ خوه و بچووکیڻ خوه به. به فر خه مان نارەقینت!

گه پيان ل سيلاقى

گلوپین باری قه مرین. جه تاری بوو. ئەو ژنا ب رەخقە، ب لەز
 فرەك ل وی شەرابا د بنی پەرداغیدا مایی دا و کاری چوونی کر.
 - شەفا تە خوەش. دقین ئەم بچن، دی باری گرن.
 - دی کوو قە چن؟ راولهسته هیشتا زووہ.
 - ما تو نابینی؟ گلوپ ژی قەمراندن.
 قەستا دەری کر، ئەو د ناف دەستین واندا هیلا.
 وەك گەلەك شەقان، دويا ملین وی گرتن بەر ب دەرقەیی باری
 برن.
 - ببۆرە، ئەم دی جھی گرن. شەفا تە خوەش.
 - ل فان کۆلانان، دی چاوا شەفا من خوەش بت!
 - هەرە مالا خوہ. ناف بچووکیڤ خوہ. ما تە مال و بچووک نینن؟
 - مال و بچووک!
 جارەکا دی، هەست ب تینیاتییی کر. دلێ وی سۆت. رۆندک تژی
 چاقان بوون.
 سەری وی یی تژی هزر، د گەل شەرابی تیکەل بوون. خەو لی
 رەقاند. وەك بچووکه کی دایک لی بەرزەبوویی، دکرە هەوار و گازی.
 - سیلاف... سیلاف. تە چ ل من کر؟ کا تو سیلافا من؟
 ئەو کۆلان تژی دەنگ کر.
 تورمبیلەکا پۆلیسا ل بەر کەلەخی وی راولهستیا. دو پۆلیس ژی
 هاتنە خوار.

- تول قان كۆلۈنۈن چ دكى؟ تو بۇ دكيه ههوار؟
- ههوه چ ژ من دقیت؟ بهلا خوه ژ من قهكن.
- هلو قهستا مالا خوه بكه. ته دقیت ئەم هاری ته بكن؟
- ئەرى. هيقييه بۇ من سيلاقى بينن.
- سيلاف كييه؟
- كهنى. د گهل كهنيى كوخى.
- هوون سيلاقى نانياسن؟!
- نهخير. ئەم سيلاقى نانياسن.
- رابوو سهر خوه، قهههژيا، مىلى پۆلىسى گرت.
- سيلاف، دلى منه. سيلاف، ژيانا منه. سيلاف...
- باشه باشه مه زانى...
- ههوه زانى؟
- ئەرى مه زانى.
- دى ههرن بۇ من بينن.
- دى وهره دا پيگقه بچن.
- مىلن وى گرتن، كرنه د تورمىيلا خوهدا. بهر ب مالا وى برن. ژنا وى ژ خهو هشياركر.
- ببوره خانم. ئەقه زهلامى تهيه، دياره ديسان گهلهك قهخواريه، ئاگهه ژ خوه نينه.
- سوپاس بۇ ههوه. داخوازا لىبۆرىنى دكم.

- سوپاسی پی نہ قیت، تہ قہ تہرکی مہ یہ۔ شہف باش۔

- شہف باشتر۔ دیسان سوپاس۔

دہنگی وی ب دوو پوولیسانقہ دبہزی۔

- ہہرن بو من بینن۔ لہزی بکن۔

ژنا وی ل ہنداڤ سہری راوہستیا۔

- دی چ ئینن؟

سہری خوہ بلند کر، کارتیکرنا شہرابی ل سہر زال بووبوو۔ نہشیا
گہلہک خوہ بگرت۔ ل بہر پیین ژنا خوہ کہتہ سہر تہردی و
نقست۔

- ہلو ہہرہ سہر جہی خوہ، تہ چ ئینا سہری مہ؟ ما تہ قہ کاری
تہ یہ؟

ملین وی گرتن، برہ سہر جہی وی، ہیلا د ناف پیلین خہویدا۔
ل ہنداڤ سہری راوہستیا۔ تژی چاقان رووندک بوون۔ خہوا وی
قہرہقی۔ نہشیا روونت، نہشیا بنقت۔ ل ہنداڤ سہری وہک
زیرہقانان ما۔

- خوہزی من زانی با تہ چیہ؟ تہ چ دقیت؟ تول چ دگہری؟
تہ قہ چہند سال بوون تہز ژ تہ تہنا بووبووم۔ تو بووبووی بہشہک ژ
گیانی من۔

ته تژی مال کهیف و کهنی و لئین کربوو. راسته، تو وهک میقانان
بوویی. تو نیقا شهقی دهاتی. تو گهلهک شهقان نهدهاتی، لی
دهما دهاتییه مال، ته مال تژی ژیان دکر، تژی بزاف دکر.

دیشان چ ل ته هات؟ کی تو چاقین کری؟ ئەز دترسم تو وهک
جاران بزقری؟ من گونههبار بکی. بیژی، من تو نهدهقیایی، بابی
من، زوری ل من کر.

ئەم ل قان غهریبیان پیدقی ته نه. ئەز نهشییم بی ته بژیم.
خوه دریز کره د بهر ته نشتا ویرا. دهستی خوه بره سهر سینگی وی.
جلکین وی ژ بهر کرن.

- تو هاتی سیلاف؟

نه زانی چ گووت. باش گوه ل ناقی سیلاقی نه بوو. نه قیا گوه ل
چو تشتان بت. نه قیا دلی وی بهیلت. زانی بی ل هیقیا تشته کی.
زانی پیدقی هاریکاریه کییه.

- ئەری ئەز هاتم.

خوه نیژیکی له شی وی کر. خوه پیقه شداند. گوه نه دا وی بیهنا
مرارا ژ دهقی وی دفری.

- دی وهره.. من زانی تو بی من نهشی بژی.

- ئەری ئەز بی ته نهشییم بژیم.

- وهره خوه نیژیکی من بکه.

- ئەقه ئەز ل سهر سینگی ته مه.

- وەرە د دلی منددا.

- ئەقە ئەز د دلی تەدا مە. ما تو من ناب بینی؟

دانوستاندن زیڤە بوو، سوحبەت بەردەوام بوو. لەش ھاربوون. دەنگ
می بوو. چەند شەراب و ئاراقا وی شەقی قەخواری، نەشیا نیراتییا
وی بنقینت. نەشیا ناخی سیلاقی ل سەر ئەزمانی وی راکت.

کەتنە کەلەخین ئیک. شەرەک مەزن دەست پی کر. ژن ژ میری
خەریبە. ئەقە پتر ژ دو ھەیقانە، میر ل بەر تەنشتا خوە نەدیتییە.
ئەقرو بوویە ئیخسیری وی. رۆژ رۆژا وییە.

کەتە شەری ئەقینەکا دژوار. ئەو ژی د ناف دەستین سیلاقیدا خوە
کریبە یاریەکا خوەشتقی. ئەقە پتر ژ دو ھەیقانە چاقین سیلاقی
نەدیتینە. ئەقە پتر ژ دو ھەیقانە، لیقین وی نە میتینە. چەند
لەشی وی دەتە میتن، پتر خوە دمراند. چەند د ناف سینگی
ویدا دەتە شدانن، پتر خوە دمراند.

چ ببت بلا ببت، تنی بزقرت، تنی رازی بت.

شەف ژ نیقیی بووری، سوحبەت و کەنی تژی ژۆر بوو.

- ئەها من تو ھۆسا دقیی، لاوی من. ئەقە چەند سالە ئەز و تو
ھۆسا پیکقە نەنقستینە.

- بلا دلی من سیلاف. تنی تو بزقەر، تنی تو سل نەبە، تە چ
دقیت ئەز ئامادە مە.

خوە تینە گەھاند. نەقیا چو ئەگەر، شەقا وی تیک بدت.

- دى چاقين خوه قهكه، دا تو قان هناران بيینی .
كهنى، كهنييا وى بيهنا ئاراقى ژى دهات.
- من هزار جارن ديتينه. ما ته نه دگوت، تو ژ ميړى من پتر
دميړى!
سهرى خوه ژ سهر سينگى وى راكر. نهنييا وى بوو گرى. ههست
ب كيماسييى كر.
زاني ئهف فيستهقاله نه ژ بو چاقين وييه. لى زوو په شيمان بوو.
- نهز دينم! ما نهز نابينم د چ حال دايه. سهرخووش و ئاگه ژ
خوه نينه كا چ ديژت!
نههيلا هزر، شهفا وى تيكبدت. نههيلا چو به كروك بكهقنه د
ناقبهرا واندا.
- خوهرى ههر شهف تو سهرخووش بايه، دا هو سا من و ته كهيف
كربا!
- نهز نه سهرخووشم.
ديمى وى هاته گوهورين. دقيا ژ ناف دهستان دهر بكهفت.
- نه نه تو نه سهرخووشى. نهز دزانم. تنى من دقيا بيژم، خوهرى
تو ژى وهك زهلامين خهلكى هاتبايه مال، د گهل بچووكين خوه
روونشتبايى، ب خوارن و سوحبهت و ل بهر تهله فزيونى د گهل مه
كؤم ببايى.
بهري وى كهته ديمى وى يى زهر.

- و هوّسا من و ته خوہ ڀووسڪرڀا. ههتا سڀڏهڀي ٽول سهر سڀنگي من نقشتابي.

دهنگ ڙي نههات. زاني ههڪهر هشير بوو، ههڪهر ٽاگهه ڙ خوہ بوو، هوّسا خوہ د ناف دهستاندا ناکته ئيخسير، هوّسا ب دهست ناکهفت.

ديسان ل سهر سڀنگي وي يي نيڦ مري، ديلانا خوہ دانا، خه مين خوہ يين هنده سالان، وي شهڦي دهركن. گرمي ميياتيا خوہ يا دڙوار مراند. گري خوہ ههتا بهري سڀڏهڀي ل سهر كهلهخي وي تهنا ڪر.

بهري سڀڏهڀي ڙ بو ميڙي ڙ خهو هشير بوو. هيڏي هيڏي هشين وي ڪوم بوون.

لهشي وي د گهل لهشي ڙنا وي، بووينه ئيڪ. ههر دو لهشين ڀووس د خواهيرا تهر بووينه. ب زوري خوہ ڙ وي دارئالينڪي فهڪر.

بهري خوہ دا جهي، ڙورا نقشتنا وييه. ڙنا وي ب وي ڀووساتييه، د خواههڪا گراندا بهرزهبوويه. تڙي دي مي وي هيڦينه. نهڦ گهلهڪ ڙ ميڙه، ڙنا خوہ هوّسا ل بهر تهنشتا خوہ نهديتياه. نهڦه گهلهڪ ڙ ميڙه، ب ڦي رهنگي د گهل ڙنا خوہ نهنقستياه.

- چ چي بوويه؟ من چ ڪرييه؟

قەستا سەرشۆيى كرى. پشتى مىزتنى، خوه دا بەر شرکا ئاڧا تەزى.
هشپن وى جەمىيان. خەو و كارتىكرنا ئاراقى د گەل پىلپن ئاڧا
تەزى چوونە خواری.

زقرى ژورا نقتىنى. دىمى ژنا وى، د ناڧ بشكورىنە كا پىر
هيفىدا نقتىيە.

خاويلەك ھاڧىتە لەشى خوه، ب وى رپوساتىيىڧە، قەستا ژورپن
بچووكىن خوه كرى. لحيڧىن وان ب سەردادان. ھەر ئىكى ماچەك ل
ئەنيى دا.

ئەڧە چەند سالە وى ئاگە ژ بچووكىن خوه نىنە. رەنگى وان ل
پىش چاقان نەمايە.

ھەر ل دەرى و ل كارى بوو. ل رپوژپن بىھنڧەدانى، ل ديوانا
سىلاڧى سەرى خوه دخوار. بچووك ژ بىر كىرپون، ژن ژ بىر كىرپو،
تنى ژقان و داخوازيپن سىلاڧى ل ھىزا وى بوون.

گەلەك ل ھىداڧ سەرى وان ما. گەلەك ھىز كرى. گەلەك بىرھاتن
ھاتنە بىرا وى.

سار بوو، رەجڧكى لەشى وى گرت. زقرى ژورا نقتىنى. ھىشتا
ژنا وى ب وى رپوساتىيىڧە د ناڧ پىلپن خەويدا نقتىيە.

لحيڧ ل سەرى وى لەشى جادۆيى راكر. ئاخقتىن سىلاڧى ھاتنە
بىرا وى:

- ژنا ته گهلهك ژ من جوان و شیرینتره. ئەز نزانم ته چ ژ من
دقیقت؟

گهلهك ل هنداف وی پهیکهړی برۆنزی ما.
سهرما تری هناقین وی بوو. خوه دريژ کره د ناف جهی خوه دا.
سهرما نهرهقی.

خوه نیژیکی لهشی وی یی گهرم کر، سهرما ژ بهر گهرما لهشی
وی رهقی. رهجفا لهشی وی سست بوو. پتر خوه ب پشتا وی یا
رووسقه شداند.

چهند سینگی خوه ب پشتا ویقه دشداند، پتر تهنا دبوو.
ههست ب خوهشیه کا مهزن کر، دهمی خوه ل سهر سینگی وی
دیتی. دهست ب شهړهکی دی کر. قی جاری شهړی وان ژ دل
دهست پیکر.

کہتہ داقی

بچووك نقانندن. دەرگه لى گرت.

- بنفن، ههوه سوبههى خواندنگه ههيه.

كهته بهرانبهرى خوهديكى. هيدي هيدي پرچا خوه شه كر.

- پرچا ته ئەز هار كرم.

- پرچا من ب تنى تو هار كرى؟!

- ئەرى، پرچا ته وهك داڤين كه وگيرانه، ئەز نه شيم خوه ژى رزگار بكم.

ديمى وى، د خوهديكىرا خويا كر. دڤيا سهري وى بكته د ناف پرچا خوه دا.

دڤيا ب داڤين پرچا خوه، ياريان ب سميلين وى بكت.

دهستى خوه، دريژ كره ديمى وى. دهستى وى ب شووشهيا سار كهت.

رهجفك كهته له شى وى. ههست ب خهريبيى كر. له زل شه كرنا پرچا خوه كر.

دهست دا كلى چاقان، دو سى جاران د چاڤين خوه هوسى.

- كلى چاڤين ته، ئەز كرمه ئيخسير. رهشاتييا وان، وهك مگناتيسى، من دكيشنه خوه، ميياتييا وان، من د زقروكا پيلين خوه دا نقون دكت.

- تو فان سوحبهتين خوهش بو هه موو ژنان دكى يان بو من ب تنى؟

- تو ناهیلی ئەز ھزرا چو ژنان بکم. تە ئەز داگیر کریمە. ئەز گرتییی وان چاقانم.

دەستی خوە ھاقتە روویین خوە یین ھیشتا دگەش، ھندەك دەرمانك تیدان.

لیقین خوە ب ئەزمانی خوە تەرکرن. ب قەلەمی لیقان وەك ھونەرمەندەکا شارەزا نەخشاندن.

- تو نە برسییی؟

- ئەوی لیقین تە بخووت، ما دی چاوا برسی بت!

- من ژی لیقین تە خوارن، لی ئەز برسیمە!

- ما تو دی لیقین من و یین خوە ئینییه ریژەکی؟!

دەستی وی کەتە سەر گەردەنی، ژۆردا برە خوار. بەندۆژکا سینگی خوە قەکر. نیقا مەمکان باش دیار کر. تەلا وی کەتە جوکا مەمکان.

- ئەھا ئەقەیه رییا ژیان. ھەر کەسی پۆژی دو سی جارن د قی دەری را بیت و بچت، چو جار نامرت.

- ھەکەر وەسا بت، تو دی ھەتا ھەتا مینییه ساخ!

- ئەز ژ میژە ژ مرنی رزگار بوویمە. من ئاڤا ژیان ژ قی کانییی قەخوارییه. ئەز ژ مرنی مازنترم.

سەری مەکی وی کرە دەھقی خوەدا، وەك بچووکەکی ساڤا میتن، بی بشکوژکا مەمکی وی بەردت.

- دى چاوا مرم؟! هه كهر رپوژى دو سى جارن قان هناران بدمه بهر له قان؟!!

ههست ب گه زاندا ددانين وى كر، كهنى. كه نيبا وى ژور تى كرى. زقپى دا د ناف سينگى خوه دا بشدين، كهس نه ديت. نه نيبا وى بوو گرى. به ژنا خوه گه لك كرىت ديت. چاقين وى كه رب و كين ژى دبارين.

هه موو تشت هيلان. قهستا ژورا خوارنى كر.

- ببوره. ژنا من، دو تاما منه. من سى بچووك هه نه. من چو خرابى ژى نه ديتيه، دى چاوا بهردم؟! دى چ بيزمه كهس و كارين خوه؟ دى چ بيزمه بابى خوه؟ ببوره، نه ز نه شيم، نه ب سانا هيبه!

- نه ز ژى خوه دان باب وبرا و مروقم. من ژى سى بچووك هه نه...

- نه رى لى؟

- لى چ؟ ها؟

- ميرى ته بى پوچه. قونده هه. بابى ته تو فروتى. براى تو دايه ب گانه كى.

گوته نين وى د سهريدا دهنگ قه دا. مه ژى لى هيرا.

- ميرى ته قونده هه... قونده هه...

- بابى ته تو يا فروتى... يا فروتى...

- براى ته تو دايه ب گانه كى...

- تو نه وهك منى... تو نه وهك كه سييى...
 دهنكى شكهستنا سينيكه كى، هشين وى جه ماندن.
 ب دهنكه كى بلند كره هوار:
- هوار... دى چاوا ژ عه شقا ته رزگاريم؟! دى چاوا گهمه
 ته؟! دى چاوا ديسان ته رازى كم؟
 نهفه دهمه كى دريژره خوه نيشا من نه داىى. خوه به رزه كريبه. نه
 تهله فون و نه په يوه ندى! هو سا ب ساناھى ته نه ز ژ بيركرم؟!
 دهنكى زهنگا دهر گهه، هه موو خه م و هزرين وى به رزه كرن.
 ل بهر خوه ديكى، پرچا خوه دورست كرن. ليقين خوه ته ييساندن.
 برووين خوه تيژ كرن.
 دهر گهه فه كرن. ميړى وى مراد د گهل دو هه قالين خوه هاته ژور.
 ل بهر دهر گهه، ههر دو هه قال هاتنه دهستى و دانه به رسينگى خوه
 و ههر ئيكى دو ماچ ل پرووين وى دان و دهستين وى گرتن و
 هلدانه ژور.
- ببوره سيلاف خان، هم گيرو بوون، مه هندهك تشت كه رين.
 - هوون ب خير هاتن. خه م ناكل. شهف هيشتا ل ده سپيكييه.
 - من نه و شهراب ئينا، نه وا تو چه زى دكى.
 دهست دا شووشه كا شهرابى بلند كره سهر ميړى.
 - سوپاس.
 - سوپاسى تنى بو ته يه، هه يى دلئى من.

هه قالى وى خوه نه رازى كر.

- دلخ مه هه موويانه. نه يى ته ب تنيه.

- ببورن، دقيت نهز خوارنى ئاماده بكم.

- لهزى بكه، نهز نهف شهقه ب هيز و زهوقم. دبت ته دگهل
شهرابى بكمه مززه.

كه نيبا وان يا سيويان بلند بوو. دهنگى ميړى وى ل داويى هات:

- هشاربه، بو من ژى پرته كا وى مززه يى بهيله.

ديسان كه نيبا وان تڙى ژور بوو. د بهر كهنى و سوحبه تين خوه را
ميژه خه ملاند.

نه شيا به شداريبا كه نيبا وان بكت. قهستا ژورا خوارنى كر.

ره جفكى گرت. ههست ب ترسى كر. بيهنا له شى هه مه يى

زيړنگر تڙى ژور بوو. تليلين خه سوا وى تڙى گوهان بوو.

وينه يى وى ژ وان ديواران قه نه بوو. ددانين وى يين رزى، كه نيبه كا

بيشه رم ژى دبارى:

- قه حبه، تو خوه ل سهر سهرى مه شهريف دكى! ما هم نزانن

بهرى تو بيه د مالا مه دا، ته چند گان داينه؟

له رزكى دهست و تلين وى گرتن. نه شيا چو بكت. هه شك ما

راوه ستيايى.

- وەرە من رزگار بکه. وەرە، ئەز دى کەشمە بن پىيان. وەرە، تو
گونەھبارى، تو ئە گەرى. وەرە، ئەز نەشىم خوە ل بەر قان پىلین
دژوار بگرم. وەرە... وەرە...

بیهنا میثانان تەنگ بوو.

- ئەم نەھاتینە خواری بخوەن. ئەم ھاتینە تە بخوەن. تو وەرە روونە،
بلا مراد خواری ئامادە بکت.

پووتە پى نە کر، پشتا خوە دایى.

میثانی ژ پشته گرت، کرە د کوشا خوەدا. گفاشته ناف سینگی
خوە.

- ئەھا ئەف قۆنە، خواریا دنیایی ھەموویی دئینت.

دەستین خوە ھاقتینە مەمکین وی و پەرخاندن.

ھەمەیی زىرنگر، ب وی بنزکی نیرە کەرانقە، ل پشت ئامادەبوو.

دەست دا وی چەقویا زەلاتە پى ھووردکر. ل پشت خوە زقپرى،
کەتە بەرانبەرى میثانی. چەقۆ دانا سەر رھا ستوویی وی.

- ھەکەر تو خوە نەکییە مروّف، دى تە ب فى چەقویی کەمە
مروّف! دى دەرکەفە، ھەى تە د دایکا مراد گایۆ.

میثان زەر بوو، نەمیر بوو، ب وان سەرودلانقە قەستا ژۆرا میثانان
کر، وەك پەپووکان روونشت.

رەجفکا لەشى وی زیدە بوو. نەشیا خوە ل سەرپىيان بگرت.
روونشتە سەر کورسیکا ب رەخقە.

میٿان ل هیٿیا وی مان، هر چهنده کی مراد دهات و لهز لی
دکر:

- ته خیره دلّی من؟! میٿان دپرسینه!

- به لایا خوه ژ من فه که. من هزار جارن گوتییی ته، ئەز نه قه چیا
ته مه، ئەز ژنا ته مه. ما نه شهرمه تو هه قالین خوه بو ژنا خوه
دئینی مال؟ ما نه شهرمه؟

- دلّی من. هه رتشتی نه ب دلّی ته بت نه که. ئەف هه قاله کو ما
پاره یانه. دئ مه د گهل خوه بلند کن. تو ژی بو خوه هنده ک
یارییان پی بکه و بهریکین وان قالا بکه. ما دئ تشته کی ژ ته
فه کن؟!

- تو کوری دایکا خوهیی. ئەفه ئاخفتنا دایکا ته بوو. هر دوباره
دکر. ما دئ تشته کی ژ ته فه کن؟!

- بلا ئەف شه فه ژی ب سلامه تی ببورت. سوژبت ئیدی ئەز وان
میٿان نه کم میرانییی خوه ل سه ری دا:

- پا تو بو ژ کو شا هه واری دهرنه دکه تی؟ یان ئەو ب دلّی ته بوو؟
- پیلاقا وی سه ری ته و فان بینامووسان دئینت. به حسّی وی
نه که.

گوری که ته هناقان. قیا ئەرد بکه لشت و د ناڤدا بچته خواری :
- ئەو ژههرا ئاماده یه، هه ره بو خوه و وان به. ئەز د گهل هه وه
روونانم.

- بلا دلی من، خوه توره نه که. دی ئه و بت یا ته دقیت. ها قی
پیکی شهرابی فه خوه، دا تو ته نابی.

- ئەز چو تشتین وان فه ناخوهم.

- من ژ بهر ته ئینایه. ئەو چ سه نه. بلا خوارنا خوه بخوهن و بچنه
گوری بابی خوه.

پیکی پیک کیشا، فری فر کیشا. ل نیقا شه قی خوه ل بهر ته نشتا
میقانی، پرووس دیت.

رابوو سهر خوه، هشین خوه جه ماندن. دقیا بکته ههوار. دقیا بکته
گری. دقیا میقانی ب دهستین خوه بخه ندقینت. ترسیا، نه شیت.

ههوارا خوه گه هانده میری خوه. میر د کوشا میقانی دیدا پرووسه.

سهر لی وه رمی. دهنگی وی ب سهر نه کهت، نه شیا بگریت. نه شیا
بلقت.

سهرما بهری سپیدهیی، ره جفاکا له شی وی یی پرووس زیده کر.
هاته سهر هشین خوه، باوهر نه کر. جاره کا دی ب وی پرووساتییقه،
هه موو تشت د چاقین خوه دا تو مارکن.

قهستا ژورا خواری کر. ههوارا خوه گه هانده وی چه قویا نیقاری
ب کارئینایی. قی جاری ژ دل بریار دا، ئەف شه فه، مراد و
ههردو میقنان بکوژت و پاشی خوه د په نجه رهیا خانیدا پاڤیته
خوار.

بهري چه ويی هلگرت، دهنگی گريا کچا وی یا بچووک ژ بن
پیان هات. چه قو هیلا. کچا خوه د ناف سینگی خوه دا گفاشت.

- نه گری کچا من، نه ترسه. ته ج دقیت؟

- میزا من دئیت.

- وهره، نه ترسه.

ژ بیرکر کو رووسه. کچ دانا سهر ته والیتی، هندهک ئاڤا ته زی
هاڤیته چاقین خوه، هشین وی هاتنه سهری. دیمی خوه د
خوه دیکیرا دیت، شهرم ژ چاقین خوه کر، وهک چاقین خه سووا وی
خویا دکرن.

خاولیهک ژ سهر شووی ب سهرملین خوه دا. کچا خوه کره د ناف
جهی ویدا.

دقیا بزقرته سهر کاری خوه، کچی نه هیلا.

- نه چه دادی. ئەز دترسم، وهره ل نک من بنقه.

- نه ترسه کچا من، ئەز ناچم.

خوه د بهر کچیدا دریژ کر. هیشتا کارتیکرنا فه خوارنا شه قیدی،
سهری وی بهرنه دایه. چند دقیا خوه ژ کچی بدزت، کچی دهستین
خوه د گهردهنا وی ئالاندبوون و بهرنه ددان. له شی وی یی سار، د
ناف نقینا کچیدا گهرم بوو، خاف بوو، کهته ناف پیلین خه وی.
دهنگی میفانان ژ وی خهوا گران هشیار کر:

- سپیده باش. ئەفه ئەم چوون، ههتا شه فه کا دی ب خاترا هه وه.

مراد بهرسف دا:

- ههتا شهقهكا دى، هوون ب خير بچن.

جرفهك قى كهت، دقيا رابت، دقيا برهقت، دقيا ئەوا هاتييه سەرى،
ببته خەون و ژى هشييار ببت. سەرى وى هيشتا يى گران بوو،
هزرىن وى تەقنى تەقنەپيركا بوو، رى و پاشەرۆژ ل بەر بەرزەبوون.
نەشيا جەى خوہ بهيلىت. نەشيا ل دۆر خوہ بزقرت. نەشيا ئەوا ديتى
ببته راستى.

- خەون بوو... ئەرى خەون بوو!

چاڤين وى ب لەشى وى يى رپوس كهت.

- وهى هەوار. خەونا چ، حالى چ. من خوہ ب ئەرزانى فروت. ئەز
بەرزەبووم.

دقيت ئەز رپيا خوہ ديار بكم. دقيت ئەز بزنام ئەز چ دكم. دقيت ئەز
گوھى خوہ نەدمە مرادى قونددە.

دەنگى مراد ژ ژورا دى هات:

- سيلاف، كارى بچووكان بكه دا د رپيا خوهدا ببمه خواندنگههى.
لەزى بكه، دەمى كارى منه.

سەرى خوہ هەژاند:

- خوہلى ب سەرى من و يى بچووكان. ما بچووك و كار و مال و
ژيان بو چنه؟ ههكه ر مروقى شهرف نەبت؟!

د گەل دەنگى گرتنا دەرگەهى، دەرگەهى هزرىن وى قەبوو.

ب تنى ما. مال بیدهنگ بوو. بچووك چۆن خواندگههئى. مېر
چۆ كارى.

ژۆر بو ژۆرى گهريا، چو تشت نه ديت خوه پى مژوول بكت.
شهفا بۆرى وهك كاسيته كا شىلى د سهريدا كاردكر.
- ئەفه من چ كرى؟ چ ل من هات؟ من چاوا گوهئى خوه دا مرادى
قۆندهه؟

دى من وهك خوه لى كت، وهك خويشكىن خوه لى كت.
سهرى خوه دا بهر تهپان، تژى چاقان رۆندك بوون:
- ئاخ ئەز چ بكم؟ ئەز ههوارا خوه بگههينمه كى؟
گۆتنيى وى هاتنه بيرى:

- تو باش دزانى ل قى وهلاتى ژن ژ هه موو تشتان پتر هه نه. ئەز
ل ژنان ناگهرم، ئەز ل سيلاقى دگهرم. من دقيت هارى ته بكم، ته
ژ قى سه روبه رى بينمه دهر.

دهنگى گريا وى تژى ژۆر بوو:

- كا تو ههوار؟ دى وهره من ژ ناف دهستين قان بينامووسان
رژگار بكه. دى وهره درهوكه رۆ. دى وهره ئەز دى بهرزه بم، تو
ئه گه رى.

چاقى وى ب تهله فۆنى كهت. سه حكره وى سه عهتال هنداق
سهرى، گه لهك زوو بوو. نه شيا خوه بگرت:
- هه لۆ؟ سپيده باش.

- سپیده باش، کهره مکه؟
- ئەفه مالا كاك ههواره؟
- به لى. كهره مکه.
- ئەز د شيم د گهل كاك ههوار بئاخقم؟
- ببوره ههوار گهلهك نه خوه شه. نه شيت د گهل كهسى بئاخت.
- زه حمهت نه بت تو كيى؟
- ئەز سيلاقم، ژنا مراد. مرادى پرسا وى دكر، وى ژ بهر كارى،
- دهم نينه تهله فونى بكت. گوته من پرسا وى بكه. كا حالى وى و
- يى بچووكين وى چيه؟
- ناقى سيلاقى د سهريدا دهنگشه دا. ئەف ناقه گهلهك جارن گوه
- لى بوويه.
- سوپاس. ئەم گهلهك باشن.
- ببوره هه كهر من تو مه حتل كرى. هيقيدارم ريز وسلاقين من و
- يى مرادى بگه هينه كاك هه وارى و چاقى بچووكان ژى ماچ
- بكه.
- سوپاس مه ژى سلاق بو كاك مرادى هه نه و تو ژى چاقى
- بچووكان ماچ بكه.
- ديار بن، نك مه فه وهرن.
- خه ما خودى.
- ده مه كى خوه ش.

- دهمی ته خوهشتر.

دهنگی ههوار ژ ژورا دی هات:

- ئەو کی بوو؟

- چونه، ههقالین بچووکان بوون، پرسا وان دکر.

ل بهر ته نشتا وی روونشت. ل هیقیا تلا وی بوو کا دی دریژ کته
چ، دا ب لهز بو بینت.

سیلاقی ته له فون دانا. خه مین وی وهك شلخا میشین هنگین،
سه ر لی وهرماند. کته بهرانبه ری مان و نه مان. کته د زقرۆکه کا
دژواردا.

ئه فه ههوار چۆ، دهست ژی بهردا. باب و برایان ژ بیر کریه.
هه قال هه موو ل هیقییا که تنه وینه، دا بارا وان ژی تی هه بت.
سه ر لی بوو ئیش، چاقین وی زقرین، هه ست ب گیزاتییی کر. دل
وی رهش بوو.

قه ستا سه رشوویی کر، هه ول دا دلخ خوه راکت، نه شیا. سه ری خوه
یی گران دا بهر شرکا ئاقا ته زی، هشین وی هاتنه سه ری.
جلکین خوه ژ بهر خوه کرن. خوه دا بهر شرکا ئاقی، هه ست کر، خه م
و گونه هین وی د گهل پیلین ئاقی چونه خوار.

- تو دزانی هیشتا من د گهل هه ر دو میرین خوه سه ری خوه
نه شووشتییه؟

- ئەرى ئەز دزانم. من ژى د گەل ژنا خوه سەرى خوه
نە شووشتييه.

- دى پرچا من شه كه. دايكا من ئەز دكرمه د تەستيدا و پرچا من
شەدكر و د بەررا ستران بو من دگوتن. دقیت تو ژى وهكى وى بو
من پرچا من شهكى و سترانان بیژى، ههكه ر دى ژ كوشا تە ئیمه
دەر.

- بلال سەر چاقان:

تلین خوه هیدی هیدی ب پرچا وى دا برنه خوار:
شه كه شه كه جانی شه كه

جانی تو پرچا خوه شه كه

كهزى و بسكا هیدی فه كه

جانی تو پرچا خوه شه كه

دلى ههوارى ژار كه ركه

جانی تو پرچا خوه شه كه

دەرى خەمىن من تو فه كه

جانی تو پرچا خوه فه كه

ههست ب سینگى وى یی گهرم كر، خاف بوو، دقيا د كوشا ويدا

بنقت. وهك بچوو كه كى ساقا، ب دەستین خوه سەرى وى بشووت.

دقيا د ناف سینگى ويدا ههتا ههتا بنقت، چو جار ژ فى خهونى

هشيار نهبت، دا خهونا شه قیدی بته ئاشوب.

- بیژه، هیشتا بیژه. دهنگی ته بو نائیت؟

کەسێ بەرسف نەدا. ل پشت خوە زقړی، کەس نەدیت. تژی دەرزیڼ لەشی وی ترس بوو. پیلین سەرمايي تژی هناقان بوو. هەست ب کەریڼ بەستیيی د هناقین خوەدا کر. ترسیا. ژ دل ترسیا. ب وی رپوساتیيڤه، قەستا ژورا خوە کر.

د ناف نڤینین خوەدا خوە کره قورمک.

- کا تو بیبەخت. ته ئەز فیڤری خوە فرۆتنی کرم. وەرە، ئەز پیدڤی ته مه. وهك باب و برایڼ من، من ب تنی نەهیلە. توژی وهك وانی. توژی وهك برایڼ منی، وهك میڤری منی، چوژ وان جودانینی.

پیلین گەرمی، هیڤی هیڤی بەستییا هناقین وی حەلاند. گەهین لەشی وی یڼ واستیایی، خاف کرن. خەسووا وی، ل نیڤا حەوشی راوەستیایه، لەوەندیڼ وی بووینە قامچی.

چەند جارەکی د بای دوهرینت، دهنگی برووسییا ژی دپهژت. ئەو، یا بوویه جانییا ماهینه کا کووڤی. هەفسارهکی ئاسی و لغافهکی ئاسنی د سەری کیشاینه.

بنی هەفساری، ب قورمی وی دارهتویا د حەوشا واندا گریڤایه. هەر چەندهکی قامچییهك ل تەنشتین وی یڼ نازک ددت، فزکا خوینی ژ سەری قامچییی دزیت.

خەسوو، واستيا. جانييا ماهينا كووقى، كەھى نەبوو.
كەنييا خەسوويى، ب سەر كۆلانى كەت. ھەر دو تلىن خوە كرنە د
دەقى خوەدا.
فيتييهك قەدا، گوھين وى كەر كرن.
خەوش تثرى گورگين ھار بوون. ھەموويان پيگقە قەستا جانييا
ماھينى كرن.
دانه بەر لەقان، پرتين لەشى وى، تثرى خەوشى بوو.
سەرى وى د ناف لغاقى ئاسنيدا، ھيشتا شەر دكر، ھەوار دكر،
داخوذا ھاريكاريى دكر.
مراد ژ ويثە ھات. ل ھنداڧ وى سەرى تثرى خوين و ھيقي
راوھستيا. ل پيش چاين ھەموويان، دوخوينا خوە قەكر، ميزتە ب
كلوخكى ويثە!!

2007-10-22 نۆرنىرگ